



"SƏS" qəzeti mənim üçün ən əziz qəzetdir

Ilham Aliyev

SƏS



Qəzet 1991-ci il yanvarın 11-dən çıxır

№ 189 (5420) 18 oktyabr 2017-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Yunanistan-Azərbaycan əlaqələri müxtəlif sahələrdə inkişaf edir

Prezident İlham Əliyev Yunanistanın Azərbaycanda yeni təyin olunmuş səfirinin etimadnaməsini qəbul edib



Səh → 2

18 Oktyabr Azərbaycan Dövlət Müstəqilliyi Günüdür



8

PA rəsmisi: "Sarkisyan razılaşmanı pozmağı özünə şərəf sayır"



3

Azərbaycan nümayəndə heyəti Ciddədə sərhəd təhlükəsizliyinə dair beynəlxalq simpoziumda iştirak edib



3

"Aparılan islahatlar Nazirlər Kabinetinin işinin daha effektiv olmasına gətirib çıxaracaq"



10

"Vaşinqton Tayms": Azərbaycan terrorizmə qarşı mübarizədə ABŞ-ın tərəfdaşdır



2

Sevinc Fətəliyeva: "Kongresmen Smit işğalçı Ermənistanın ən fəal dəstəkçilərindən biridir"



3

Məcburi köçkünlər üçün salınmış yaşayış komplekslərinin internet xətti ilə təmin edilməsinə dair layihə müzakirə olunub



"Azercell Telekom" və onun törəmə müəssisəsi olan "Azeronline Ltd" birgə müəssisəsi tərəfindən məcburi köçkünlərin məskunlaşdığı qəsəbələrdə yeni sosial layihə reallaşdırılacaq. AZƏRTAC xəbər verir ki, bu barədə oktyabrın 17-də Azərbaycan Respublikası Baş nazirinin müavini, Qaçqınların və Məcburi Köçkünlərin İşləri üzrə Dövlət Komitəsinin sədri Əli Həsənovun "Azercell Telekom" MMC-nin prezidenti Vahid Mürsəliyev və "Azeronline Ltd" birgə müəssisəsinin rəhbəri Yaşar Ələsgərova görüşündə məlumat verilib. "Azercell Telekom" MMC-nin prezidenti Vahid Mürsəliyev şirkətin Azərbaycanda fəaliyyəti, "Azercell Telekom"un mobil rabitə sektorunda qazandığı nailiyyətlər, həyata keçirdiyi xidmətlər, yeni nəsillə telekommunikasiya texnologiyalarının tətbiqi və s. yeniliklər haqqında məlumat verib. Görüşdə Əli Həsənov qeyd edib ki, Azərbaycan dövləti...

→ 3

5

Helsinki Komissiyası Dağlıq Qarabağla bağlı dinləmələr keçirir



6

Azərbaycanda miqrantlara münasibətdə heç bir hüquq pozuntusu qeydə alınmayıb



16

Dünya çempionatının Avropa zonası üzrə pley-off mərhələsinin püşkü atılıb



18 oktyabr 2017-ci il

Yunanıstan-Azərbaycan əlaqələri müxtəlif sahələrdə inkişaf edir

Prezident İlham Əliyev Yunanıstanın Azərbaycanda yeni təyin olunmuş səfirinin etimadnaməsini qəbul edib



Azərbaycan Respublikasının Prezidenti İlham Əliyev oktyabrın 17-də Yunanıstan Respublikasının ölkəmizdə yeni təyin olunmuş fəvqəladə və səlahiyyətli səfiri Nikolaos Kanellosun etimadnaməsini qəbul edib. AZƏRTAC xəbər verir ki, səfir Nikolaos Kanellos fəxri qarovul dəstəsinin qarşısından keçdi. Nikolaos Kanellos etimadnaməsini Prezident İlham Əliyevə təqdim etdi.

Sonra Azərbaycan Prezidenti İlham Əliyev səfirlə söhbət etdi.

Söhbət zamanı Yunanıstan-Azərbaycan əlaqələrinin müxtəlif aspektləri ətrafında fikir mübadiləsi aparıldı, energetika sahəsində əməkdaşlıq və ticarət dövriyyəsinin artırılması ilə bağlı məsələlər müzakirə edildi.

“Vaşinqton Tayms”: Azərbaycan terrorizmə qarşı mübarizədə ABŞ-in tərəfdaşdır

Vaşinqton Tayms qəzetində “Azərbaycan: terrorizmə qarşı mübarizədə ABŞ-in tərəfdaşdır” sərəlvhəli məqalə dərc edilib. AZƏRTAC xəbər verir ki, məqalədə Azərbaycanın ekstremizmə və terrorizmə qarşı mübarizəyə töhfəsindən və NATO ilə əməkdaşlığından bəhs edilir.

Qeyd olunur ki, sentyabrın 7-də Azərbaycan Respublikası müdafiə nazirinin birinci müavini, Silahlı Qüvvələrin Baş Qərargah rəisi general-polkovnik Nəcməddin Sadiqov NATO-nun hərbi komitəsinin sədri general Pyotr Pavelin rəhbərlik etdiyi nümayəndə heyəti ilə görüşüb. Görüşdə N.Sadiqov Şimali Atlantika Alyansı ilə hər-



bi münasibətlərin uğurlu inkişafını vurğulayıb, Azərbaycan ilə NATO arasında hərbi əməkdaşlıqdan, Azərbaycan Silahlı Qüvvələrinin NATO-nun müxtəlif proqramları çərçivəsində fəaliyyətdən və “Qətiyyətli dəstək” qeyri-döyüş missiyasının inkişafına

nətdarlığını bildirib. O, Azərbaycanın sülhməramlı əməliyyatlara yük daşımaları üçün hava məkanını təmin etdiyini vurğulayıb, Azərbaycan sülhməramlılarının Əfqanıstanda yüksək peşəkarlıq səviyyəsini qeyd edib.

Rəsmi xronika

18 oktyabr Dövlət Müstəqilliyi Günü münasibətilə Prezident İlham Əliyevin ünvanına təbrik məktubları gəlməkdə davam edir. Fələstin Dövlətinin Prezidenti, Fələstin Azadlıq Təşkilatı İcraiyyə Komitəsinin sədri Mahmud Abbas Azərbaycan Prezidenti İlham Əliyevə təbrik məktubu ünvanlayıb.

Səudiyyə Ərəbistanı Krallığının vəliəhdi, Baş nazirin müavini, müdafiə naziri Məhəmməd bin Salman bin Əbdüləziz Al Səud Azərbaycan Prezidenti İlham Əliyevə təbrik məktubu ünvanlayıb.

Rusiya Federasiyası Dağıstan Respublikasının başçısı vəzifəsini müvəqqəti icra edən Vladimir Vasilyev Azərbaycan Prezidenti İlham Əliyevə təbrik məktubu ünvanlayıb.

İ.M.Seçenov adına Birinci Moskva Dövlət Tibb Universitetinin rektoru, Rusiya Elmlər Akademiyasının akademiki, professor Pyotr Qlıboçko Azərbaycan Prezidenti İlham Əliyevə təbrik məktubu ünvanlayıb

Prezident İlham Əliyev “İpoteka haqqında” Azərbaycan Respublikasının Qanununda dəyişikliklər edilməsi barədə” Azərbaycan Respublikasının 2017-ci il 2 oktyabr tarixli 794-VQD nömrəli Qanununun tətbiqi haqqında Sərəncam imzalayıb.

Prezident İlham Əliyev “Hüquqi şəxslərin dövlət qeydiyyatı və dövlət reyestri haqqında” Azərbaycan Respublikasının Qanununda dəyişikliklər edilməsi barədə” Azərbaycan Respublikasının 2017-ci il 2 oktyabr tarixli 796-VQD nömrəli Qanununun tətbiqi və “Hüquqi şəxslərin dövlət qeydiyyatı və dövlət reyestri haqqında” Azərbaycan Respublikası Qanununun tətbiqi edilməsi barədə” Azərbaycan Respublikası Prezidentinin 2004-cü il 12 aprel tarixli 48 nömrəli Fərmanında dəyişikliklər edilməsi haqqında Fərman imzalayıb.

Prezident İlham Əliyev “Azərkosmos” Açıq Səhmdar Cəmiyyətinin təsis edilməsi haqqında” Azərbaycan Respublikası Prezidentinin 2010-cu il 3 may tarixli 885 nömrəli Sərəncamında dəyişikliklər edilməsi barədə Sərəncam imzalayıb.

Prezident İlham Əliyev “Yol hərəkəti haqqında” Azərbaycan Respublikasının Qanununda dəyişikliklər edilməsi barədə” Azərbaycan Respublikasının 2017-ci il 2 oktyabr tarixli 795-VQD nömrəli Qanununun tətbiqi haqqında Sərəncam imzalayıb.



Azərbaycan nümayəndə heyəti Ciddədə sərhəd təhlükəsizliyinə dair beynəlxalq simpoziumda iştirak edib

Azərbaycan Respublikası Dövlət Sərhəd Xidmətinin rəisi, general-polkovnik Elçin Quliyevin başçılıq etdiyi nümayəndə heyəti Səudiyyə Ərəbistanı Krallığının Ciddədə şəhərində keçirilən "Dəniz və quru sərhədlərinin təhlükəsizliyi və toxunulmazlığı" mövzusunda beynəlxalq simpoziumda iştirak edib. AZƏRTAC xəbər verir ki, konfrans çərçivəsində Azərbaycan nümayəndə heyəti Səudiyyə Ərəbistanı Krallığının Sərhəd Qvardiyasının rəisi, vitse-admiral Avvad al-Balavi ilə görüşüb.

Görüşdə sərhədlərin toxunulmazlığı və təhlükəsizliyi, sahil mühafizəsi, sərhədçi zabitlərin təlimlərdə birgə iştirakı və digər sahələrdə əməkdaşlığın perspektivləri müzakirə edilib. Eyni zamanda, beynəlxalq əməkdaşlıq, regionda və dünyada gedən proseslərin dövlətlərin sərhəd təhlükəsizliyinə təsiri məsələləri ətrafında geniş fikir mübadiləsi aparılıb. Söhbət zamanı Azərbaycanın dövlət sərhədlərinin təhlükəsizliyi istiqamətində əldə etdiyi uğurlar və bu sahədə tətbiq olunan yeniliklər haqqında qarşı tərəfə məlumat verilib.

*Asya Hacıadə
AZƏRTAC-ın xüsusi müxbiri
Ər-Riyad*

Məcburi köçkünlər üçün salınmış yaşayış komplekslərinin internet xətti ilə təmin edilməsinə dair layihə müzakirə olunub

"Azercell Telekom" və onun törəmə müəssisəsi olan "Azeronline Ltd" birgə müəssisəsi tərəfindən məcburi köçkünlərin məskunlaşdığı qəsəbələrdə yeni sosial layihə reallaşdırılacaq. AZƏRTAC xəbər verir ki, bu barədə oktyabrın 17-də Azərbaycan Respublikası Baş nazirinin müavini, Qaçqınların və Məcburi Köçkünlərin İşləri üzrə Dövlət Komitəsinin sədri Əli Həsənovun "Azercell Telekom" MMC-nin prezidenti Vahid Mürsəliyev və "Azeronline Ltd" birgə müəssisəsinin rəhbəri Yaşar Ələsgərovla görüşündə məlumat verilib. "Azercell Telekom" MMC-nin prezidenti Vahid Mürsəliyev şirkətin Azərbaycanda fəaliyyəti, "Azercell Telekom"un mobil rabitə sektorunda qazandığı nailiyyətlər, həyata keçirdiyi xidmətlər, yeni nəsill telekommunikasiya texnologiyalarının tətbiqi və s. yeniliklər haqqında məlumat verib. Görüşdə Əli Həsənov qeyd edib ki, Azərbaycan dövləti bir milyondan çox qaçqın və məcburi köçkünün bütün problemlərini özü həll edir. Həyata keçirilən tədbirlər nəticəsində 96 müasir qəsəbə salınıb, 250 min nəfər qaçqın və məcburi köçkünün mənzil şəraiti yaxşılaşdırılıb.



Əli Həsənov vurğulayıb ki, Azərbaycan Respublikasının Prezidenti İlham Əliyev və Birinci vitse-prezident Mehriban Əliyeva tərəfindən qaçqın və məcburi köçkünlərin həyat şəraitinin yaxşılaşdırılması ilə bağlı həyata keçirilən tədbirlər beynəlxalq təşkilatlar tərəfindən də yüksək qiymətləndirilir və oxşar problemlə üzləşən ölkələr üçün nümunə göstərilir. Azərbaycan dövlətinin bu sahədə əldə etdiyi təcrübə bu gün BMT tərəfindən bütün dünyaya yayılır.

"Azercell Telekom" MMC-nin prezidenti Vahid Mürsəliyev bildirib ki, "Azercell Telekom"un törəmə müəssisəsi olan "Azeronline Ltd" birgə müəssisəsi məcburi köçkünlərin məskunlaşdığı yeni salınmış qəsəbələrdə əhalinin dayanıqlı və keyfiyyətli FTTH standartlı (optik lifli kabel ilə) internet xidmətlərinə mövcud tariflərdən daha güzəştli şərtlərlə (15 faiz aşağı) çıxışını təmin etmək məqsədilə yeni layihə həyata keçirmək istəyir. Bunun nəticəsində isə həm yaşayış komplekslərində olan infrastruktur obyektlərində, həm də mənzillərdə insanlar sürətli internet xidmətindən istifadə edə biləcəklər. Vahid Mürsəliyev, eyni zamanda, reallaşdırılacaq layihənin əhəmiyyətindən danışdı və bu istiqamətdə birgə əməkdaşlığın sosial layihənin həyata keçirilməsində mühüm rol oynayacağını qeyd edib.

"Azercell Telekom"un məcburi köçkünlərin məskunlaşdıqları qəsəbələrdə həyata keçirəcəyi layihəni yüksək qiymətləndirən Baş nazirinin müavini Əli Həsənov bu layihənin səmərəli olacağını vurğulayıb, bu işdə onlara lazımı köməklik göstəriləcəyini deyib və Komitənin aidiyyəti qurumlarına lazımı göstərişlərini verib.

PA rəsmisi: "Sarkisyan razılaşmanı pozmağı özünə şərəf sayır"

"Sarkisyan adətine uyğun olaraq danışıqlar zamanı əldə olunan razılaşmanı pozmağı özünə şərəf sayır". SİA-nın məlumatına görə, bunu Azərbaycan Prezidentinin xarici siyasət məsələləri üzrə köməkçisi Novruz Məmmədov "Twitter"dəki səhifəsində yazıb. N.Məmmədov qeyd edib: "Təəssüflər olsun ki, S.Sarkisyan yenə öz ampluasındadır. Adətine uyğun olaraq danışıqlar zamanı əldə olunan razılaşmanı pozmağı özünə şərəf sayır. Qərara alınmışdı ki, razılaşdırılmış məqamlardan əlavə hələlik heç bir bəyanat verilməsin. Amma o, bunu etdi. Söz versə də, yenə də sözünün üstündə durmadı. Heç olmasa həmsədrlərdən və ATƏT-in nümayəndəsindən utanaydı. Görünür, danışıqları pozmaq niyyətindən əl çəkmək istəmir."



Lakin o bilir və unutmamalıdır ki, Dağlıq Qarabağ Azərbaycanın ayrılmaz hissəsidir və belə də qalacaq. Sarkisyanın planı nə onun vaxtında, nə də ondan sonra gələnlərin vaxtında reallaşmayacaq. Nə qədər himayədarlarına quyuq bulasa da, yuxusu çin olmayacaq. Sadəcə olaraq, deyərsən, onun məqsədi, Ermənistanda yaşayanları daim təşviş və zillət içərisində saxlamaqdır. Nə olar qoy çalışsın".

Sevinc Fətəliyeva: "Konqresmen Smit işğalçı Ermənistanın ən fəal dəstəkçilərindən biridir"

"ABŞ konqresmeni Kristofer Smit Azərbaycana qarşı həmişə qərəzli münasibəti ilə seçilib. Azərbaycan cəmiyyətinə K.Smitin fəaliyyəti yaxşı tanışdır". Bu fikirləri Milli Məclisin Beynəlxalq münasibətlər və parlamentlərarası əlaqələr komitəsinin sədr müavini, YAP-ın Beynəlxalq əlaqələr şöbəsinin müdiri Sevinc Fətəliyeva deyib.



S.Fətəliyeva bildirib ki, 1990-cı illərin əvvəlində Azərbaycana qarşı qəbul olunmuş ədalətsiz "907-ci düzəliş" in müəlliflərindən olan K.Smit tutduğu vəzifə və imtiyazlarından istifadə edərək Dağlıq Qarabağın müstəqilləşməsi və ona birbaşa yardım göstərilməsi kimi məsələlərdə daim ermənilərin ən böyük dəstəkçilərindən biri olub. Həmçinin K.Smit uydurma "erməni soyqırımı" kampaniyasının fəal təşkilatçılarından biri kimi, ardıcıl olaraq Türkiyəyə, Türk dünyasına qarşı çıxışları və düşmən münasibəti ilə seçilir.

"O, ABŞ-ın uydurma "erməni soyqırımı" nı tanımasının ən aktiv tərəfdarlarındanıdır. Bu şəxs həmişə özünə "demokratiya" libası geyindirməyə çalışıb. Amma əməlləri isə demokratiya ilə daban-dabana ziddir. Smit həqiqətən demokratiya, insan haqlarının müdafiəçisi-dirsə, onda dünya insan haqlarının pozulmasına, o cümlədən Ermənistanın Azərbaycan torpaqlarını işğal edərək bir milyondan insanın öz doğma yurdlarında yaşamaq hüququndan məhrum etməsinə pisləyər. Lakin biz bunun əksini görürük və Smit işğalçı Ermənistanın ən fəal dəstəkçilərindən biridir. Bütün bunları nəzərə alaraq deyə bilərik ki, ABŞ Helsinki Komissiyası bu dinləmələri keçirməklə Ermənistanı "müdafiəyə ehtiyacı olan tərəf" kimi tanımaq və ABŞ qanunvericilərini işğalçı rejimə maliyyə və hərbi xarakterli yardım artırmağa çağırmaq məqsədi güdür"- deyər, S.Fətəliyeva vurğulayıb.

Sərdar Məhəmməd Yunis: "Pakistan Azərbaycanla dini-mənəvi sahədə əməkdaşlığa hər zaman hazırdır"

Azərbaycanın Pakistandakı səfiri Əli Əlizadə bu ölkənin dini işlər və dinlərarası harmoniya üzrə federal naziri Sərdar Məhəmməd Yunis ilə görüşüb. AZƏRTAC xəbər verir ki, səfir ölkələrimiz arasında münasibətlərin ən yüksək səviyyədə inkişaf etdiyini, Pakistanın Azərbaycan üçün dost və qardaş ölkə olduğunu bildirib, hər iki ölkənin bütün məsələlərdə daim bir-birini dəstəklədiklərini vurğulayıb.



Heydər Əliyev Fondunun prezidenti, Azərbaycanın birinci xanımı Mehriban Əliyevanın təşəbbüsü və dəstəyi ilə Pakistanın müxtəlif bölgələrində həyata keçirilən humanitar və sosialyönümlü layihələr, xeyriyyə tədbirləri, ölkəmizdə tikilən və bərpa olunan məscidlər, dini abidələr haqqında məlumat verən səfir, İslam dinin mərhəmət, sülh, dostluq və əmin-amanlıq dini olduğunu, bunun dünya ictimaiyyətinə düzgün çatdırılması istiqamətində Azərbaycan tərəfindən də mütəmadi olaraq müxtəlif layihələrin həyata keçirildiyini bildirdi.

Səfir Azərbaycan Prezidenti İlham Əliyevin Sərəncamı ilə 2017-ci ilin Azərbaycanda "İslam Həmrəyliyi İli" elan olunduğunu, Bakıda İslam Həmrəyliyi Oyunlarının, həmçinin ölkəmizdə eləcə də bir sıra xarici dövlətlərdə Azərbaycanın təşkilatçılığı ilə müxtəlif tədbirlərin keçirildiyini diqqətə çatdırıb.

Sərdar Məhəmməd Yunis Azərbaycanın Pakistan üçün qardaş ölkə olduğunu bildirib, hər iki ölkənin bir-birinə dəstəyinin yüksək qiymətləndirildiyini vurğulayıb. Dinlərarası əlaqələrin önəmini qeyd edən nazir İslam dininin məqsəd və məramlarının aşılınması istiqamətində işlərin aparılmasının zəruri olduğunu, Azərbaycanın həyata keçirdiyi layihələrin yüksək qiymətləndirildiyini, dini işlər sahəsində Azərbaycanın müvafiq qurumları ilə əməkdaşlığa hər zaman hazır olduğunu diqqətə çatdırıb.

18 oktyabr 2017-ci il

Dünya arenasında xüsusi çəkisi olan Azərbaycan idmanı



Azərbaycanın yüksək inkişaf tempi, bütün sahələrdə olduğu kimi, idman sahəsində də böyük və tarixin səhifələrinə düşən uğurların əldə olunmasına imkan yaradıb. İdmanın maddi-texniki bazasının möhkəmləndirilməsi, idmançıların peşəkar səviyyədə hazırlanmasına göstərilən qayğı öz müsbət nəticəsini verir. Müxtəlif idman güləş, futbol, intellektual oyunlar, şahmat və s. növlərdə Azərbaycan Avropanın və dünyanın diqqətindədir. İdmana ayrılan diqqətin nümunəsidir ki, mötəbər idman yarışları və tədbirlər ölkəmizdə keçirilir. Tədbirlərə uğurla ev sahibliyi edən Azərbaycanda bu gün Ümumdünya Boks Şurasının 55-ci Konvensiyası keçirilir. Konvensiya dünyada 55 ildir ki, keçirilir. Tədbirin ölkəmizdə təşkil ediləcəyi deyildi. Belə ki, iştirakçıların ümumi rəyi əsasında demək mümkündür ki, tədbirlərin ən səmimi, ən qonaqpərvər və gözəl təşkil olunduğu yer Azərbaycandır.

Ümumdünya Boks Şurasının 55-ci Konvensiyasının Bakıda keçirilməsi və dünyanın ən məşhur boksçularının bu tədbirdə iştirakı ölkəmizin dünya idmanına mühüm töhfələr verdiyini, Azərbaycanın mötəbər beynəlxalq tədbirlərə uğurla ev sahibliyi etdiyini bir daha təsdiqləyir. Bu, həm də ölkəmizin təbliği və Azərbaycan idmanının dünyada tanınması baxımından son dərəcə əhəmiyyətli addımdır. Azərbaycan Prezidenti İlham Əliyev Ümumdünya Boks Şurasının 55-ci Konvensiyasının nümayəndə heyəti ilə görüşündə ölkəmizin məşhur insanların iştirakı ilə bu cür mötəbər tədbirə ev sahibliyi etməsini ölkəmiz üçün fəxrəndirici hal olduğunu vurğulayıb. Dünya idman əfsanələrinin Azərbaycanda olduğunu bildiren Cənab Prezident tarixdə ilk dəfə keçirilən Avropa Oyunları kimi önəmli idman tədbirlərinin də, məhz Azərbaycanda təşkil olunduğunu diqqətə çatdırıb: "...bütün digər qitə oyunları artıq dəfələrlə təşkil olunub, məsələn, Amerika, Asiya və Afrika Oyunları, lakin

Olimpiya Hərəkatının başladığı Avropanın özünəməxsus oyunları olmamışdı. Beləliklə, ilk Avropa Oyunları iki il bundan əvvəl burada təşkil edildi. Bu il Azərbaycanda minlərlə atletin iştirakı ilə İslam Həmrəyliyi Oyunları da keçirildi... Əlbəttə ki, digər müxtəlif idman yarışları da keçirilmişdir. Onların sırasında "Formula-1" şəhər halqası da var və Rio-de-Janeyroda keçirilən Yay Olimpiya Oyunlarındakı nəticələrimiz də".

Müasir dövrimizdə idman sahəsində gerçəkləşdirilən dövlət siyasəti, Olimpiya ideallarının təbliği, müasir Olimpiya kompleksləri və digər tədbirlər nəticəsində, ölkəmiz mötəbər beynəlxalq idman yarışlarının keçirildiyi məkana çevrilməklə yanaşı, idmançılarımızın sorağı mötəbər beynəlxalq yarışlardan qalib kimi eşidilir. İdman sahəsində qazanılan uğurları diqqətə çəkən Cənab Prezident Riodakı Yay Olimpiya Oyunlarında Azərbaycanın 18 medal qazanaraq, ümumi medal sayına görə dünyada 14-cü yerdə qərarlaşdığını bildirib: "On milyon əhəli olan və cəmi 25 il bundan əvvəl müstəqilliyini bərpa etmiş bir ölkə üçün bu, böyük bir nailiyyətdir".

Qızıl medallara sahib olan idmançılarımız Azərbaycanın adını yüksəkliklərə qaldırırlar. Elə bu yaxınlarda "Qarabağ" futbol klubunun UEFA Çempionlar Liqasının qrup mərhələsinə vəsiqə qazanması uğurların davamı idi. Qələbə ilə Avropada 650-700 klub arasında "Qarabağ" ilk 32-liyə daxil oldu. Bu nailiyyəti Azərbaycan Prezidenti İlham Əliyev ölkəmizin futbol tarixində yeni səhifəsinin açılması kimi qiymətləndirdi.

İdman hərəkatında uğurların əldə edilməsi, beynəlxalq səviyyədə keçirilən yarışlarda Azərbaycan idmançıları tərəfindən dövlət bayrağının ucaldılması, Dövlət Himninin səsləndirilməsi, Azərbaycanın çox mötəbər beynəlxalq idman yarışlarına ev sahibliyi etməsi ölkəmizin dünya idmanı sahəsində yeri olduğunu bir daha sübut edir.

"...QƏLƏBƏ UĞRUNDAN BU CÜR ƏZMLƏ MÜBARİZƏ APARMAQ

SƏMİMİ-QƏLBDƏN MİLYONLARLA AZƏRBAYCAN VƏTƏNDAŞINA SEVİNC BƏXŞ ETMƏK İSTƏYƏN İDMANÇIYA XASDIR"

Təbii ki, dövlət siyasəti və iradəsi Azərbaycanı uğurlara doğru aparır. Bütün uğurların davamı olaraq bu günlərdə keçirilən qadınlar arasında voleybol üzrə Avropa çempionatında milli komandamızın dördüncü yeri tutması da idmana dövlət qayğısını daha bir nümunəsidir. Çempionatın təkə Bakıda deyil, həm də regionda keçirilməsinin əlamətdar olduğunu vurğulayan Azərbaycan Prezidenti, bunun ölkəmizdə idman infrastrukturunun inkişafının göstəricisi olduğunu bildirib: "Bütün idman növləri, o cümlədən, voleybolda idmançılar üçün yaradılan yaxşı şərait olmadan belə dinamik inkişaf mümkün olmazdı. Bütövlükdə, Azərbaycan dünya Olimpiya ailəsində artıq öz layiqli yerini tutub. Bu, bizimlə yanaşı, beynəlxalq strukturların, o cümlədən, Beynəlxalq Olimpiya Komitəsinin, Avropa Olimpiya komitələrinin verdiyi qiymətdir".

Azərbaycan Respublikasının Prezidenti İlham Əliyev milli komandamızın heyəti ilə görüşü zamanı idmançılarımızın layiqli çıxışını bütün azarkeşlərdə böyük sevinc bəxş etdiyini vurğulayıb. Qeyd edib ki, bu, son dərəcə maraqlı idman mübarizəsi idi və çempionat bizim qadın voleybolumuzun səviyyəsini bir daha nümayiş etdirdi. Bütövlükdə, qadınlar arasında voleybol üzrə Avropa çempionatı çox uğurla keçdi və təşkilatçılıq yüksək səviyyədə oldu. Milli komandamız medal qazanmağa yaxın olsa da, dördüncü yere layiq görüldü. Avropada 4-cü yeri qazanmanın böyük nailiyyət olduğunu bildiren Prezident İlham Əliyev qrupdakı və dördüncü final oyunundakı rəqiblər üzərində böyük üstünlüklə qazanılan qələbələr azarkeşlər üçün gözənilməz olduğunu qeyd edib. "Bizim idmançılar çox peşəkar və vətənpərvərdir. Çünki qələbə uğrunda bu cür əzmlə mü-

barizə aparmaq səmimi-qəlbədən milyonlarla Azərbaycan vətəndaşına sevinc bəxş etmək istəyən idmançıya xasdır", - deyən Prezident İlham Əliyev idmançılarımızın gələcəkdə də bizi yaxşı nailiyyətlərlə sevindirəcəklərinə əminliyini ifadə edib.

AZƏRBAYCAN VOLEYBOLUNUN İNKİŞAFINDA XİDMƏTLƏRİNƏ GÖRƏ AZƏRBAYCAN RESPUBLİKASI PREZİDENTİNİN EHTİYAT FONDUNDAN 2,0 (İKİ) MİLYON MANAT AYRILIB

Qeyd edək ki, son bir il ərzində milli komandamız 23 rəsmi oyun keçirib, bunların heç birində məğlub olmayıb. Dünya çempionatının seçmə yarışlarında 5 oyunun hamısında 3-0 hesabı ilə qələbə qazanıb. Avroliqada qələbə əldə edib və 2018-ci ildə Yaponiyada keçiriləcək dünya çempionatının finalına vəsiqə də qazanıb. Bütün bunlar milli komandamızın peşəkarlığına söykənir. Əminliklə vurğulamaq mümkündür ki, voleybol üzrə qadınlardan ibarət milli komandamız real gücə malikdir.

Azərbaycan Respublikası Prezidenti Cənab İlham Əliyevin Sərəncamına əsasən, voleybol üzrə qadınlar arasında 2017-ci il Avropa çempionatında Azərbaycan milli komandasının uğurlu iştirakını, ölkəni layiqincə təmsil etdiyini nəzərə alaraq, Azərbaycan voleybolunun inkişafında xidmətlərinə görə Azərbaycan Voleybol Federasiyasına Azərbaycan Respublikasının 2017-ci il dövlət büdcəsində nəzərdə tutulmuş Azərbaycan Respublikası Prezidentinin ehtiyat fondundan 2,0 (iki) milyon manat ayrılıb. Bu diqqət və qayğı idmançılarımızı daha yeni qələbələrə səsləyəcəkdir.

Nəzakət ƏLƏDDİNQIZI

Helsinki Komissiyası Dağlıq Qarabağla bağlı dinləmələr keçirir


Bu gün ABŞ Helsinki Komissiyası "Dağlıq Qarabağ müharibəsinin yenidən başlanması mümkünlüyü, bu məsələdə ABŞ və ATƏT-in rolu" mövzusunda növbəti müzakirələrə start verilir. Helsinki Komissiyasının daha əvvəl sərgilədiyi mövqe və onun hazırkı sədri, kongresmen Kristofer Smitin ermənipərəst mövqedə olması bu dinləmələrin Azərbaycanın xeyrinə olacağına şübhələr yaradır. Helsinki Yekun Aktının əsas prinsipləri olan bərabərlik, zor işlətməmək, dövlətlərin ərazi bütövlüyü, sərhədlərin toxunulmazlığı, bir-birinin daxili işlərinə qarışmamaq, mübahisənin dinc yolla həll olunması, insanların hüquq və azadlıqlarına hörmət, dövlətlər arasında əməkdaşlıq kimi müddəaları Ermənistan tərəfindən kobud şəkildə pozulsa da, komitənin bir dəfə də olsun işğalçı ölkəni qınayan bəyanat qəbul etməməsi münaqişənin həlli istiqamətində müsbət nəticə əldə olunacağı barədə düşünməyə belə əsas vermir.

Kongresdə Qarabağ münaqişəsinin müzakirəyə çıxarılmasında məqsəd güdülür

Azərbaycana qarşı "907-ci düzəliş" in müəlliflərindən və ABŞ-in "erməni soyqırımı" nı tanımasının ən aktiv tərəfdarlarından biri olan ermənipərəst siyasətçi kongresmen Kristofer Smitin sədrliyi ilə Helsinki Komissiyasında keçiriləcək növbəti dinləmələrdən Azərbaycan tərəfi heç bir müsbət nəticə gözləmir. Daha doğrusu, erməni lobbisinin çox böyük təsirə malik olduğu Kongresdə Qarabağ münaqişəsinin müzakirəyə çıxarmaqla Helsinki Komissiyası ABŞ hökumətinin işğalçı Ermənistanı başda hərbi və maliyyə dəstəyi verməklə yardımlarını artırmaq məqsədi güdür. Maraqlıdır, Helsinki dinləmələri, nədənsə qondarma erməni soyqırımı abidəsi önündə diz çökən ermənipərəst kongresmen Kristofer Smitin ABŞ Erməni Milli Komitəsi rəhbəri Aram Hamparyanla bu yaxınlarda görüşündən sonra baş tutmalı oldu. Görünür, erməni lobbisinin növbəti sifarişi ilə Azərbaycanla qarşı anti-təbliğat məşinini işə salmağı qərara alan Smit Helsinki dinləmələrindən, alət olaraq istifadə etməyə çalışır. Deyəsən, bu ermənipərəst kongresmen bərk narahatlıq keçirir və əslində, bu narahatlıq, yalnız tək onun özünün narahatlığı deyil, eləcə də, erməni lobbisinin təşviş içində olmasından xəbər verir. Əks-halda komissiyanın məlumatlarında 2016-cı il aprel döyüşləri və itkilər barədə statistik göstəricilər xüsusi yer almazdı və görünür, Azərbaycan Ordusunun hərbi-strateji üstünlüyünü anti-Azərbaycan qüvvələr həzm edə bilmirlər.

Mübariz Əhmədovlu: "Kristofer Smit ermənipərəstdir, ermənidən artıq ermənidir"

Azərbaycanın digər sahələrlə yanaşı, hərbi gücünü və lazım gələcəyi təqdirde,



Kristofer Smitin ermənipərəst mövqedə olması bu dinləmələrin Azərbaycanın xeyrinə olacağına şübhələr yaradır



heç bir xarici müdaxilə olmadan öz torpaqlarını işğalçı rejimden azad etmək qüdrətində olduğunu dərk edən ermənipərəstlər çıxış yolunu dinləmələrdə görürlər. Amma Helsinki Komissiyası təmsalında bu kimi dinləmələrin təşkilatçıları yaxşı başa düşməlidirlər ki, 2016-cı ilin aprel döyüşləri bir də təkrarlana bilər. Poitoluq Mübariz Əhmədovlu "Səs" qəzetinə açıqlamasında Kongresdə mövzunun qoyuluşunun Azərbaycanın gücünün göstəricisi olduğunu bildirdi: "Bu, müsbət halıdır. Amma təbii ki, Kristofer Smit ermənipərəstdir, ermənidən artıq ermənidir. O, 2015-ci il də qondarma erməni soyqırımının 100 illiyi keçirilərkən, gəlib abidə önündə diz çökdü. Yəni bu adam o qədər ermənipərəstdir. Təbii ki, o çalışacaq ki, Azərbaycanın gücünün, belə deyək ki, mümkün qədər çox ziyanlı olması görüntüsü yaradılsın. Azərbaycanın artan gücünün, təkə Ermənistan üçün yox, ümumilikdə, region üçün təhlükə olduğunu göstərsin. Çalışacaq ki, Azərbaycanı ABŞ-ın, eləcə də, ABŞ vasitəsilə dünya ictimaiyyətinin gözündən salsın. İşin diqqətçəkən, ən maraqlı tərəfi bundan ibarətdir ki, əgər Azərbaycan kasıb, iqtisadi qüdrəti olmayan, müstəqil siyasət yürüdə bilməyən dövlət olsaydı, heç o məsələ o gündəliyə çıxarılmazdı. Azərbaycanın hərbi qüdrəti və aprel döyüşlərində uğuru olmasaydı, heç o məsələni müzakirəyə çıxartmazdılar da. Onlar istəyirlər ki, Azərbaycanın uğurlarının - iqtisadi, siyasi və hərbi gücünün ziyanlı olduğunu dünya birliyinə nümayiş etdirlərsin. Ancaq Azərbaycanın müstəqil siyasəti və müdirik və uzaqgörən Prezidenti olduğu üçün imkan verilməyəcək ki, Helsinki Komissiyasının keçirdiyi dinləmələr Azərbaycana ciddi bir

ziyan vursun. Ona görə, yenə də deyirəm, Helsinki Komissiyası kasıb, iqtisadi və hərbi qüdrəti olmayan Azərbaycana qarşı mübarizə aparmır. Aprel döyüşlərində qələbə çalmış, dünyanın maliyyə böhranı dövründə də valyuta ehtiyatını artıran, dünyada imici güclənən Azərbaycanla mübarizə aparır. Bax, mövzunun qoyuluşu da bunu deyir. Bu baxımdan, elə başa düşürəm ki, bizim ora dəvət olunan nümayəndələrimiz də Kristofer Smitə çox şeyi sübut edəcək.

Mələhət İbrahimqızı: "Bu gün də Kristofer Smit Azərbaycanla bağlı qarayaxma kampaniyasında iştirak edir"

Millət vəkili Mələhət İbrahimqızı da bu kimi dinləmələrin və müzakirələrin formal xarakter daşdığını bildirdi: "Bu gün bir çox beynəlxalq təşkilatlar Dağlıq Qarabağın Ermənistan tərəfindən işğalı ilə bağlı müəyyən dinləmələr və müzakirələr keçirirlər. Əslin-

də, təşkilatların bəziləri tamamilə qərəzli təşkilatlardır, ermənipərəst qüvvələrdir, erməni lobbisi ilə əməkdaşlıq edən qüvvələrdir. Kristofer Smitin özü də ermənipərəstdir. Azərbaycan xalqı onu çox yaxşı tanıyır. O Azərbaycan cəmiyyətində mürəccə bir "düzəliş" in - sənədin qəbul olunmasında "xidmətləri" olan bir adam kimi tanınır. Bu gün də K.Smit Azərbaycanla bağlı qarayaxma kampaniyasında iştirak edir. Bu mənada, onun təşəbbüsü və təklifi ilə müzakirələrə çıxarılan Qarabağın işğalı məsələsinin arxasında onun hər hansı bir yaxşı niyyətinin olduğunu gözləmirəm. Kaş ki, mənim gözləntim yanlış olsun, amma mən Azərbaycana qarşı həmişə qərəzli mövqedə duran və o insanların iştirakı ilə keçirilən müzakirələrdən hər hansı bir müsbət nəticə gözləmirəm".

Sual yaranır: Helsinki Komissiyası və ABŞ Kongresinin üzvləri bölgədə müharibə təhlükəsindən belə narahatdırlarsa, o zaman nəyə görə təəssübkeşliklə, hərbi və maliyyə dəstəyi ilə, yardımlarla təcavüzkarı daha da şimikləndirir və bir daha bədxah əməllərə sövq edirlər? Torpaqları azad etmək üçün işğalçıya təzyiq etmək, qərar və



qətnamələrin icrasını tələb etmək, lazım gəldikdə sanksiyalar tətbiq etmək əvəzinə, işğala məruz qalmış ölkəni hədəfə almaq münaqişənin həllinə hesablanmamışdır və bu istiqamətdə fəaliyyət nə müharibə təhlükəsindən narahatlığı ifadə edir, nə də yurd-yularından didərgin düşmüş, təcavüzə məruz qalmış milyonlarla insanın hüquqlarının müdafiəsinə yönəldirilir. Aydın məsələdir ki, bu tip fəaliyyət yalnız erməni maraqlarına və separatçı qüvvələrin müdafiəsinə xidmət edir. Bütün bunlar işə, öz növbəsində, beynəlxalq hüquq normalarına tamamilə ziddir və sözün əsl mənasında, Azərbaycana qarşı yol verilmiş təcavüz və təcavüzədir. Şübhəsiz ki, bu dinləmələrlə bağlı Azərbaycan tərəfi öz ciddi mövqeyini ortaya qoyacaq.

İnam HACIYEV

İndiyədək SOCAR-ın Xaricdə Təhsil üzrə Təqaüd Programına 293 nəfər cəlb olunub

SOCAR-ın xaricdə mütəxəssislərin hazırlanması üzrə Təqaüd Programı Komissiyasının növbəti iclası keçirilib. Şirkətin mətbuat xidmətindən AZƏRTAC-a bildirilib ki, iclasda SOCAR-ın Xaricdə Təhsil üzrə Təqaüd Programı çərçivəsində kimya mühəndisliyi, geologiya mühəndisliyi, kompüter mühəndisliyi, iqtisadiyyat və insan resurslarının idarə edilməsi ixtisas qrupları üzrə təhsilini başa vurmuş 7 məzunun hesabat xarakterli təqdimatları dinlənilib. Məzunlar təhsil aldıkları ixtisas və ali təhsil ocaqları, eləcə də Azərbaycanın təbliğatı istiqamətində ictimai fəaliyyətləri barədə ətraflı məlumat veriblər. Hesabatlar dinləniləndikdən və komissiya üzvlərinin müzakirələrindən sonra məzunlara ixtisaslarına uyğun müvafiq iş yerləri təklif edilib. Qeyd edək ki, 2006-cı ildən etibarən SOCAR-ın Xaricdə Təhsil üzrə Təqaüd Programına 293 nəfər cəlb edilib. 30 nəfər tələbə hazırda program çərçivəsində təhsilini dünyanın nüfuzlu universitetlərində davam etdirir.



18 oktyabr 2017-ci il

Azərbaycanda miqrantlara münasibətdə heç bir hüquq pozuntusu qeydə alınmayıb



Dövlət Miqrasiya Xidmətində (DMX) 2017-ci ilin doqquz ayının yekunlarına və qarşıda duran vəzifələrə həsr olunmuş xidməti müşavirə keçirilib.

DMX-dən AZƏRTAC-a bildirdilər ki, Xidmətin struktur bölmələrinin rəhbərlərinin iştirakı ilə keçirilən müşavirədə qurumun rəisi Firudin Nəbiyev hesabat məruzəsi ilə çıxış edib. Xidmət rəisi bildirdi ki, hazırda Prezident İlham Əliyevin rəhbərliyi ilə çoxmillətli və çoxkonfessiyalı ölkəmizin bütün bölgələrində sakinlər və biznes daireləri üçün maksimum imkanların yaradılması məqsədilə nəhəng infrastruktur və inkişaf layihələri həyata keçirilir. Hazırda təkə paytaxtımız yox, regionlar da uğurla inkişaf edir. İqtisadiyyatımızın şaxələndirilməsi əsasən regional infrastrukturun yaradılması və bölgələrdə inkişafın təmin olunması sayəsində mümkündür. Prezident İlham Əliyev ölkəmizə rəhbərliyinin ilk illərində - 2004-cü ildə deyib ki, "Biz qara qızılı insan kapitalına çevirməliyik". Azərbaycan hökuməti o vaxtdan təhsil və səhiyyə infrastrukturuna böyük sərmayə yatırır. Qaçqınların və məcburi köçkünlərin sosial-məişət şəraitinin yaxşılaşdırılması sahəsində müvafiq işlər görülüb, 100-ə yaxın qəsəbə salınıb. Onların 250 mini yeni ev və mənzillərlə təmin olunub və bu proses davam etməkdədir.

Firudin Nəbiyev ötən ilin Azərbaycanda "Multikulturalizm İli", bu ilin "İslam Həmrəyliyi İli" elan edilməsinin əhəmiyyətindən danışdı. Qeyd edib ki, bütün etnik və dini qrupların nümayəndələri Azərbaycanda sülh şəraitində, bir ailə kimi yaşayır və bu, ölkəmizin uğurlu inkişafının vacib elementidir. Sabitliyin, tolerantlığın hökm sürdüyü respublikamızda indiyədək miqrantlara münasibətdə heç bir hüquq pozuntusu qeydə alınmayıb.

Xidmət rəisi diqqətə çatdırıb ki, cari ilin doqquz ayında ölkəmiz üçün ən əlamətdar hadisələrdən biri Davos İqtisadi Forumunun iqtisadiyyatların rəqabətqabiliyyətliliyi üzrə hesabatında Azərbaycan iqtisadiyyatının global rəqabət qabiliyyəti indeksində 35-ci yerdə qərarlaşması olub. Sonuncu dəfə ölkəmiz bu siyahıda 37-ci yerdə idi, indi isə 35-ci yerdədir. Azərbaycanın bu göstərici üzrə MDB ölkələri arasında birinci, 140 ölkə arasında isə 35-ci olması həqiqətən də böyük uğurdur. Daha bir əlamətdar hadisə bu yaxınlarda aparıcı beynəlxalq enerji şirkətlərinin konsorsiumu ilə yeni meqanefit müqaviləsinin imzalanmasıdır. Bu müqavilə Azərbaycanı nəhəng neft yataqlarının 2050-ci ilə qədər işlə-

keçirilməsi üçün iş icazələrinin alınması, qaçqın statusunun müəyyənləşdirilməsi, Azərbaycan Respublikasının vətəndaşlığına qəbul, bərpa, xitam və vətəndaşlıq mənsubiyyətinin müəyyənləşdirilməsi ilə bağlı 66 min 828 müraciət daxil olub. Müraciətlərin hər biri ayrı-ayrılıqda qanunvericiliyin tələblərinə uyğun olaraq araşdırılıb və müvafiq qərar qəbul edilib. Doqquz ay ərzində Xidmətin "Çağrı mərkəzi"nə 79 min 614 zəng daxil olub.

F.Nəbiyev xüsusi vurğulayıb ki, Xidmətin qazandığı nailiyyətlər Prezident İlham Əliyevin göstərdiyi diqqət və qayğının nəticəsində mümkün olub. Belə ki, Xidmət əməkdaşlarının sosial şəraitlərinin yaxşılaşdırılması,



məsinə imkan verəcək, sabit neft istehsalat profilini saxlamaq üçün ölkəmizə on milyardlarla əlavə investisiya yatırılacaq.

Xidmət rəisi vurğulayıb ki, ölkəmizin iştirakı ilə beynəlxalq nəqliyyat dəhlizinin yaradılması işi də bu gün uğurla davam etdirilir. Bu da ölkəmizə qeyri-neft sektorundan gələcəkdə daha çox mənfəət qazanmaq imkanı verəcək. Bundan əlavə, Azərbaycan həm də turizm ölkəsi kimi kifayət qədər böyük potensialını qısa vaxtda təqdim edə bilib. Bütün bu layihələr ölkəyə gələn əcnəbilərin sayında və bununla əlaqədar xidmətin keyfiyyətində özünü göstərir. Ona görə də DMX indiyədək olduğu kimi, fəaliyyətini bu sürətli prosese uyğun davam etdirməlidir.

F.Nəbiyev məlumat verib ki, 2017-ci ilin doqquz ayında 2 milyon 72 min 76 halda 1 milyon 243 min 346 nəfər əcnəbinin Azərbaycan Respublikasının ərazisinə girişi, 2 milyon 77 min 544 halda isə 1 milyon 241 min 5 nəfər əcnəbinin ölkədən çıxışı qeydə alınıb.

Diqqətə çatdırılıb ki, doqquz ay ərzində ölkədə qalma müddətinə müvafiq olaraq 633 min 827 əcnəbi və vətəndaşlığı olmayan şəxs olduğu yer üzrə qeydiyyatla alınmaqla bağlı müraciət edib. Bu ilin doqquz ayında Bakıda, həmçinin respublikanın digər şəhər və rayonlarında keçirilən tədbirlər və aparılan araşdırmalar nəticəsində əcnəbilər və vətəndaşlığı olmayan şəxslər tərəfindən Azərbaycan Respublikasının miqrasiya sahəsində, o cümlədən inzibati qanunvericiliyin tələblərini pozulması ilə bağlı 17 min 76 qərar qəbul edilib.

Hesabat dövründə DMX-yə Azərbaycan Respublikası ərazisində olma və yaşama icazələrinin alınması, haqqı ödənilən əmək fəaliyyətinin həyata

orden, medal, fəxri adlarla təltif edilmələri, onlara ali xüsusi rütbələrin verilməsi, xidmətin keyfiyyətinin yüksəldilməsi üçün maddi texniki imkanların genişləndirilməsi şəxsi heyətdə böyük ruh yüksəkliyi yaradıb.

Xidmət rəisi Nazirlər Kabinetinin 2017-ci ilin doqquz ayının sosial-iqtisadi inkişafının yekunlarına və qarşıda duran vəzifələrə həsr olunmuş iclasında Prezident İlham Əliyevin verdiyi konkret göstərişləri xatırladı. Bildirib ki, qarşıya qoyulmuş vəzifələrin vaxtında və düzgün icra edilməsi üçün hər bir miqrasiya əməkdaşı fəaliyyətini yüksək peşəkərliliklə, ciddi tələbkarlıq şəraitində yerinə yetirməlidir. F.Nəbiyev Prezident İlham Əliyevin Xidmətin qarşısında qoyduğu vəzifələrdən danışarkən dövlətimizin başçısının aşağıdakı sözlərini diqqətə çatdırıb: "Biz miqrasiya siyasətimizi daha da gücləndirməliyik, çox ciddi sistem yaratmalıyıq. Hər bir gələn xarici vətəndaş qeydiyyatdan keçməlidir. Qanunsuz bir adam da burada işləməməlidir. Biz istənilən anda bilməliyik ki, hansı xarici vətəndaş hansı gündə haradadır və nə ilə, hansı işlə məşğuldur".

Sonra struktur bölmə rəhbərlərinin məruzələri dinlənilib. Müşavirəyə yekun vuran F.Nəbiyev əminliyini bildirdi ki, "bir pəncərə" prinsipi üzrə vahid dövlət orqanının səlahiyyətlərini həyata keçirən DMX-nin müraciət edənlərin məmnunluğunun təmin edilməsi, dövlətimizin təhlükəsizliyi, daxili əmək bazarının qorunması, miqrasiya proseslərinin tənzimlənməsi kimi vəzifə və tapşırıqların bundan sonra da müvəffəqiyyətlə yerinə yetirilməsi üçün miqrasiya orqanlarında xidmət aparan əməkdaşlar daha böyük səylə çalışsınlar.

Prezidentlərin Cenevrə görüşü Azərbaycanın siyasi uğurudur

"Sarkisyan gələcək itkilərin qarşısını almaq üçün qeyd-şərtsiz danışıqlara gəldi"

Məlum olduğu kimi, oktyabrın 16-da Azərbaycan Prezidenti İlham Əliyev və Ermənistan Prezidenti Serj Sarkisyan arasında Cenevrədə görüş keçirildi. Görüşdə ATƏT-in Minsk Qrupunun həmsədrlərinin və ATƏT-in fəaliyyətdə olan sədrinin xüsusi nümayəndəsi iştirak ediblər. Xarici mətbuatın yazdığına görə, görüşdə münasibətin həlli ilə bağlı müəyyən razılıq əldə olunub. Sual yaranır: razılıq nədən ibarətdir? Doğrudanmı uzun fasilədən sonra masa arxasına oturdulan Sarkisyan Dağlıq Qarabağ münasibətinin həllində ortaya konstruktiv mövqə qoyub? Söhbət etdiyimiz müsahiblərimiz ümumi fikirlərində görüşün və danışıqların münasibətinin həllinə müsbət təsir edən amillərdən danışdılar.

Millət vəkili Rövşən Rzayev:



- Dağlıq Qarabağ münasibətinin həlli ilə bağlı prezidentlərin bu cür görüşlərinin olması mühüm məsələdir. Ona görə ki, artıq Dağlıq Qarabağ münasibəti ətrafında danışıqlar davam etdirilir, danışıqlar üçün də şərait mövcuddur. Amma əsas məsələ ondan ibarətdir ki, ATƏT-in Minsk Qrupu çərçivəsində

olan həmsədr dövlətlər daha ədalətli yanaşma ortalığa qoymalıdır. Bir sözlə, Minsk Qrupunda olan dövlətlər passiv siyasətdən aktiv siyasətə keçməlidirlər. Yeni Dağlıq Qarabağ münasibəti ədalətli həllini tapmalıdır. Burada Azərbaycan dövlətinin mövqeyi bəllidir. Minsk Qrupu çərçivəsində müəyyən olunub ki, ərazi bütövlüyü çərçivəsində həllini tapmalıdır. Azərbaycanın ərazi bütövlüyü təmin olunmalı, qaçqın və köçkünlər öz yurd-yuvalarına qayıtmalıdır. Məhz buna görə də, Minsk Qrupu üzvləri olan ölkələr bu barədə öz mövqələrini daha açıq tərdə sərgiləməlidirlər. Xarici mətbuatda münasibətin həlli ilə bağlı müəyyən razılıq əldə olunması məsələsinə gəlincə isə, biz danışıqların iştirakçısı deyilik. Yeni tam dəqiqliyi ilə bunu biz danışa bilmərik. Amma burada əsas məsələ odur ki, Dağlıq Qarabağ münasibəti ilə bağlı danışıqlar davam etdirilir, bu da çox önəmli və çox vacibdir.

Millət vəkili Azər Badamov:

- Prezidentlərin Cenevrə görüşünü Azərbaycanın siyasi uğuru kimi qeyd edə bilərik. Çünki aprel hadisələrindən sonra Ermənistan danışıqlardan qaçırdı və ancaq müəyyən şərtlərin icrasından sonra Azərbaycanla danışıqlar aparmağa hazır olacaqlarını demişdi. Lakin dövlət başçımızın qətiyyətli və prinsipial mövqeyi erməniləri heç bir şərtin müzakirəsi belə edilmədən yenidən danışıqlara qayıtmağına vadar etdi. Münasibə zonasında üstünlük bizdədir və danışıqların dondurulduğu müddətdə ermənilər Azərbaycana qarşı aprel hadisələrinin heyfini çıxmaq fikri ilə dəfələrlə təxribatlar törətməyə cəhd edib. Lakin Azərbaycan əsgərinin sayıqlığı sayəsində ermənilərin bütün cəhdləri darmadağın edilmiş və düşməne yeni zərbələr endirərək, ağır məğlubiyyətə məruz qoyulmuşdur. Artıq Sarkisyan görür ki, silah və təxribat gücü ilə Azərbaycanla danışmaq vaxtı arxivdə qalıb və ona görə də gələcək itkilərin qarşısını almaq üçün qeyd-şərtsiz danışıqlara gəldi. Görüşdən gözlənti o ola bilər ki, ümumi razılığa uyğun olaraq, cəbhə bölgəsində atəş səslərinin sayı azala bilər. Beynəlxalq mətbuat da yazır ki, prezidentlərin razılığı münasibə bölgəsində gərginliyi azaldacaq. Amma düşünürəm ki, bu belə olsun. Çünki torpaqlarımız işğal altındadır və bu prosesin uzun müddətdə yenə davam etməsi qeyri-mümkündür. Burada iki gözləntimiz ola bilər. Birincisi, Ermənistan konstruktiv mövqə sərgiləməli və yaxın gələcəkdə işğala sülh yoluyla son qoyulması üçün yenidən danışıqlara hazır olmalıdır. İkincisi isə, müharibədir. Yeni Azərbaycan öz torpağını güc yolu ilə də azad edə bilər və buna həm hərbi potensialımız, həm də beynəlxalq hüquq normaları da imkan verir. Düşünürəm ki, müharibəyə ehtiyac qalmayacaq. Məsələnin həllinin ən düzgün yolunu isə, ölkə başçısı bilir və Onun atdığı qətiyyətli siyasi addımlar nəticəsində torpaqlarımız qaytarılacaq.



GÜLYANƏ

Ulu öndər Heydər Əliyevin rəhbərliyi ilə həyata keçirilən siyasi kurs Azərbaycanın gerçək müstəqilliyini təmin etdi

“Yeni Azərbaycan” qəzetinin baş redaktoru, Milli Məclisin deputatı Hikmət Babaoğlunun yap.org.az-a müsahibəsi

-Hikmət müəllim, məlum olduğu kimi, 18 oktyabr Azərbaycan Respublikasının Dövlət Müstəqilliyi günüdür. Bu günün əhəmiyyətini həmin dövrdə baş verən tarixi hadisələrin və müasir reallıqların fonunda necə xarakterizə edərdiniz?



-1991-ci ildə SSRİ-nin süquta uğramasından sonra beynəlxalq hüququn yeni müstəqil subyektləri meydana çıxdı. 70 ilə yaxın bir müddətdə SSRİ-nin tərkibində olmuş xalqların müstəqilliyə qovuşması milli azadlıq mübarizəsində tarixi qələbə, nailiyyət kimi dəyərləndirilsə də, hələ bundan sonra bəhs edilən milli dövlətlərin qarşısında çox ciddi strateji vəzifələr dururdu. Keçid dövrü kimi səciyyələndirilən tarixi mərhələdə yeni cəmiyyət və qeyri-formal milli dövlət quruculuğu vəzifəsini dövrün tələblərinə, qanunauyğunluqlarına və reallıqlarına müvafiq surətdə yerinə yetirmək üçün uzunmüddətli pragmatik siyasi strategiya hazırlanmalı və mərhələ-mərhələ həyata keçirilməli idi. Amma formal müstəqillik əldə etmiş bir çox post-sovet ölkəsində müstəqilliyin ilk illərində bu vəzifəyə nail olmaq mümkün olmadı. 18 oktyabr 1991-ci il tarixində Azərbaycan Respublikası Ali Sovetinin cari sessiyasında qəbul edilmiş “Azərbaycan Respublikasının Dövlət müstəqilliyi haqqında” Konstitusiyaya Aktına müvafiq olaraq formal müstəqillik əldə etmiş Azərbaycan da müstəqilliyin ilk illərində kompleks problemlər və dərin kataklizmlərlə üzləşdi. Əvvəla, həmin dövrdə cərəyan edən proseslər və ortaya çıxan mənzərə onu göstərdi ki, Azərbaycan digər keçmiş SSRİ respublikaları ilə müqayisədə öz müstəqilliyini olduqca gec elan etmişdi. Məsələn, Litva 11 mart 1990, Rusiya 12 iyul 1990, Gürcüstan 9 aprel 1991, Estoniya 20 avqust 1991, Qırğızıstan 31 avqust 1991, Özbəkistan 1 sentyabr 1991-ci il, nəhayət, Tacikistan 9 sentyabr 1991-ci ildə öz müstəqilliyini elan etdiyi halda, Azərbaycan buna yalnız 1991-ci il oktyabrın 18-də nail ola bildi. Təbii ki, bunun bir sıra obyektiv və subyektiv səbəbləri var idi. Bu səbəblərin başında isə həmin vaxt respublikaya “rəhbərlik” edənlərin qətiyyətsizliyi, onların xalqın ali mənafeini mərkəzin imperialist maraqlarına qurban vermələri dayanırdı. Yəni keçmiş SSRİ-yə daxil olan respublikalarda öz müstəqillikləri uğrunda mübarizə apararaq xalqlara həmin respublikaların rəhbərləri də bu və ya digər formada dəstək verdikləri halda, o zamankı Azərbaycan rəhbərliyi öz funksiyasını normal qaydada yerinə yetirə bilməyən mərkəzin təlimatlarını gözləyir və onun tapşırıqları əsasında hərəkət edirdi.

Bütövlükdə, 1991-1993-cü illər ərzində xarici kəşfiyyat orqanlarının siyasi-ideoloji qarşıdurma poli-qonuna çevrilən Azərbaycan ciddi xaos və kataklizmlərlə qarşı-qarşı-

ya qaldı. Bu dövrdə ölkəmizin nisbi müstəqilliyindən belə danışmaq olmazdı, çünki hakimiyyətdə olan qüvvələrin öz funksiya və səlahiyyətlərini yerinə yetirə bilməmələri hakimiyyət böhranı və anarxiyanın meydana çıxmasına səbəb olmuşdu.

Ümummilli lider Heydər Əliyevin xalqın təkidli tələbə ilə ikinci dəfə siyasi hakimiyyətə qayıtması isə xalqımızın çoxəsrlik tarixinə tələyüklü möhtəşəm siyasi hadisə kimi daxil oldu. Bundan sonra ölkədə siyasi sabitlik təmin edildi - xaos və kataklizmlərin qarşısı məhərtlə alındı. Ulu öndər Heydər Əliyevin zamanında atdığı pragmatik addımlar bir əsrdə ikinci dəfə müstəqillik əldə etmiş Azərbaycanın öz mövcudluğunu qoruyub saxlamasını təmin etdi. İctimai-siyasi sabitliyin təmin edilməsi və sistemik səciyyəli kompleks tədbirlərin görülməsi nəticə etibarilə yeni cəmiyyət və qeyri-formal milli dövlət quruculuğu prosesinin başlanmasını mümkün edən strateji faktor oldu. Ulu öndər Heydər Əliyev tarix baxımından çox qısa bir müddətdə milli dövlətçiliyin sarsılmaz əsaslarını yaratmağa, Azərbaycanın müstəqilliyinin əbədi və dönməz xarakter almasına nail oldu. Bu tarix, eyni zamanda, Azərbaycanın dünya birliyinə qovuşması, dünya dövlətləri tərəfindən tanınması, beynəlxalq aləmdə layiqli yerini tutması ilə səciyyələndir. Ölkəmizdə 1993-cü ildən etibarən həyata keçirilən siyasi kursun prioritetlərini təşkil edən dünyəvi, hüquqi dövlət quruculuğu yönündə atılan addımlar demokratik yanın, insan hüquq və azadlıqlarının təməl prinsiplərinin bərqərar olunmasına zəmin yaradıb.

Bütövlükdə, Öz fəaliyyətini Azərbaycanın hərtərəfli inkişafına həsr edən Ulu öndər Heydər Əliyev, eyni zamanda, dövlətin hüquqi bazasının möhkəmləndirilməsi istiqamətində də mühüm addımlar atdı. Belə ki, Ümummilli lider Heydər Əliyevin rəhbərliyi və bilavasitə iştirakı ilə hazırlanaraq 1995-ci il noyabrın 12-də qəbul olunmuş müstəqil Azərbaycan Respublikasının Konstitusiyası ölkəmizdə müasir dövlətçilik sisteminin bərqərar edilməsi üçün möhkəm hüquqi baza yaradıb. Məhkəmə islahatlarının həyata keçirilməsi, Konstitusiyaya Məhkəməsinin və digər mühüm təsisatların yaradılması ölkədə demokratikləşdirmə pro-

sesinin irəliləməsi aparılmasında mühüm rol oynadı. Azərbaycanda hüquqi, demokratik dövlət quruculuğunun təmin olunması, vətəndaş cəmiyyətinin bərqərar edilməsi istiqamətində ciddi addımlar atıldı. Bütövlükdə, Ulu öndər Heydər Əliyevin rəhbərliyi ilə həyata keçirilən siyasi kurs Azərbaycanın gerçək müstəqilliyini təmin etdi.

-Yeri gəlmişkən, Azərbaycan dövlətçiliyinin əsaslarının gücləndirilməsi, milli həmrəylik və bütövlüyün təmin olunması kontekstində Ümummilli lider Heydər Əliyevin əsasını qoyduğu azərbaycançılıq ideologiyası müstəsna əhəmiyyət kəsb etdi. Bu barədə nə deyə bilərsiniz?

-1990-cı illərin əvvəllərində ölkəmizin gələcək taleyi ilə bağlı problemlərdən biri də köhnə siyasi sistemin dağılması ilə cəmiyyətdə yaranan ideoloji və mənəvi böhran olub. Köhnə ictimai-siyasi quruluş dağılıqdan sonra onun ideoloji və mənəvi dayaqları da iflasa uğrayıb. Həmin siyasi quruluşun illərlə formalaşdığı və tərbiyə etdiyi ictimai şüur yeni ideologiya axtarışına çıxmaq məcburiyyətində qalıb. Bu dövr istər yeni cəmiyyət modelinin qəbul edilməsi, istərsə də milli ideologiya formalarının axtarılması ilə xarakterik idi. Məhz belə bir mürəkkəb situasiyanın fonunda siyasi palitradə təmsil olunan qüvvələr özlərinin qrup mənafeləri naminə müxtəlif ideoloji cərəyanlara istinad etməyə çalışırdılar. Belə olduğu halda, konstruktivlik və milli həmrəylik naminə mövqelərin yaxşılaşdırılması əvəzinə maksimalistlik meyilləri artır, bir-birini inkar formulu aksiomaya çevrildi. Vətəndaş həmrəyliyi yarada biləcək ideologiya isə yalnız 1993-cü il siyasi dönmədən sonra səslənməyə başlayıb. Bu, Ulu öndər Heydər Əliyev tərəfindən irəli sürülən müddəalar olub. Xalqımızın Ümummilli liderinin müəllifi olduğu azərbaycançılıq ideologiyası özündə ümumbəşəri səciyyə daşıyan və milli dəyərlərə cavab verən prinsipləri ehtiva etməklə milli həmrəyliyi təmin edən strateji faktor olub. Azərbaycançılıq, eyni zamanda, bütün dünyada yaşayan azərbaycanlıların milli istinad mənbəyinə çevrilib. Bu ideologiya siyasi mənsubiyətindən, dini əqidəsindən asılı olmayaraq, bütün etnik qrupların, milli azlıqların hüquqlarını paritet əsasında təsbit etdi və milli həmrəylik mənbəyi sayıldı. Bu gün dünyaya özünəməxsus tolerantlıq modeli təqdim edən, multikulturalizmin inkişafına töhfə verən Azərbaycan dövləti dini, etnik fərqliliyin birləşməsinin ən yüksək nümunəsi sayılır. Bunun da əsasında məhz Ümummilli lider Heydər Əliyevin əsasını qoyduğu universal ideoloji formula olan azərbaycançılıq ideologiyası dayanır.

-Bu gün Azərbaycanın daxili və xarici siyasət kursu müstə-

qillik prinsipinə əsaslanır. Ümummilli lider Heydər Əliyevin əsasını qoyduğu milli maraqlara əsaslanan müstəqil siyasi kursun Prezident İlham Əliyev tərəfindən uğurla davam etdirilməsinin nəticəsi kimi, Azərbaycan müstəqil dövlət kimi dinamik inkişaf yolunda əmin addımlarla irəliləyir. Bu barədə fikirlərinizi bil-mək istərdik...

-Azərbaycanın beynəlxalq miqyasda nüfuzu mütəmadi olaraq artır, milli dövlətçiliyimizin əsasları möhkəmlənir. Hazırda global iqtisadi böhranın hökm sürdüyü bir vaxtda Azərbaycan iqtisadiyyatı inkişaf edir. Azərbaycan çox böyük global layihələr həyata keçirir. Bu kontekstdə yeni əsrin müqaviləsi kimi səciyyələndirilən yenilənmiş “Azəri-Çıraq-Günəşli” Sazışının imzalanmasını xüsusi qeyd etmək lazımdır. Azərbaycan Respublikasının Prezidenti İlham Əliyev sözügedən Sazışın imzalanması mərasimindəki çıxışında diqqətə çatdırdı ki, əsas şərtlər artıq göstərir ki, Azərbaycanın gələcək inkişafı, maliyyə imkanlarımızın genişləndirilməsi üçün bu kontraktın çox böyük əhəmiyyəti var. Yeni əsrin müqaviləsi həm də Azərbaycanın çox etibarlı tərəfdaş olduğunu, ölkəmizlə tərəfdaşlıq etdiyi subyektlər arasında ciddi etimad mühiti olduğunu göstərir. Başqa bir məqam isə ondan ibarətdir ki, yeni əsrin müqaviləsi çərçivəsində əldə ediləcək gəlirlərdən səmərəli istifadə olunması qeyri-neft sektorunun inkişafında müstəsna rol oynayacaqdır. Qarşıdakı dövrdə bu sahədə dinamizmin təmin olunması, ardıcıl və məqsədyönlü tədbirlərin həyata keçirilməsi sayəsində qar-

şıya qoyulan hədəflərə nail olmaq mümkün olacaqdır.

Prezident İlham Əliyev 2017-ci ilin ciddi iqtisadi islahatlar ili kimi xarakterizə etdi. Doğrudan da, səsləndirilən rəqəmlər 2017-ci ildə çox böyük iqtisadi uğurların əldə edildiyini göstərir. Bu ilin tarixə iqtisadi islahatlar ili kimi düşməsi 2014 və 2015-ci illərdə Azərbaycan Prezidenti tərəfindən qlobal iqtisadiyyatda baş vermiş kataklizmlərlə bağlı çevik və effektiv iqtisadi siyasət strategiyası müəyyənləşdirilməsi ilə bağlıdır. Əgər 2015 və 2016-cı illərdə ölkəmizdə strateji iqtisadi islahatlar kursu müəyyənləşdirilməseydi, qanunvericilik və institusional sahələrdə islahatlar aparılmasaydı, bugünkü uğurlardan da danışmaq olmazdı.

Məlumdur ki, Ermənistan-Azərbaycan, Dağlıq Qarabağ probleminin həlli, o cümlədən Azərbaycanın ərazi bütövlüyü məsələsində Azərbaycana müxtəlif xarakterli çoxsaylı təzyiqlər edilir. Azərbaycan müstəqil xarici siyasət yeridə bilməyə, o zaman ərazi bütövlüyü məsələsində güzəştə məcbur edilə bilər. Ona görə də həyata keçirilən çevik, iqtisadi-siyasi islahatlar hazırkı mürəkkəb iqtisadi mərhələdə Azərbaycanın siyasi və iqtisadi müstəqilliyini təmin edir. Azərbaycan dünya dövlətləri ilə, beynəlxalq təşkilatlarla münasibətləri ikitərəfli və çoxtərəfli qaydada inkişaf edir. Heç şübhəsiz ki, Azərbaycanın beynəlxalq münasibətlər sisteminə yeri, rolu və nüfuzu artmaqdadır. Əlbəttə ki, bu münasibətlərin inkişafı kontekstində Azərbaycanın başlıca hədəfi öz ərazi bütövlüyünü təmin etməkdir. Önümüzdəki mərhələdə də Azərbaycan bu istiqamətə işlərini davam etdirəcək və yeni layihələr həyata keçirəcək.

Azərbaycan Türkiyə iqtisadiyyatına ən çox birbaşa yatırım edən ölkələrdəndir

Bu ilin 8 ayı ərzində Azərbaycan Türkiyə iqtisadiyyatına ən çox birbaşa investisiya yatıraraq ölkələrdən olub. AZƏRTAC Türkiyə Mərkəzi Bankına istinadla xəbər verir ki, cari ilin yanvar-avqust ayları ərzində Azərbaycan qarşılıq ölkənin iqtisadiyyatına 355 milyon dollar investisiya yatıraraq Hollandiya (1 milyard 501 milyon dollar), İspaniya (1 milyard 046 milyon dollar) və Avstriya (308 milyon dollar) da qonşu ölkəyə ən çox birbaşa investisiya yatıraraq ölkələrdir. Belçika, Almaniya, Yaponiya, İngiltərə, Çin və ABŞ-ın yatırdığı birbaşa investisiyanın həcmi 100 milyon dollardan çox olub. Bu ilin əvvəlindən Rusiya Türkiyəyə birbaşa investisiya yatırımayıb. Ötən ilin müvafiq dövründə Rusiya Türkiyəyə 259 milyon dollar investisiya qoymuşdu.

Qeyd edək ki, bu ilin ilk 8 ayı ərzində Türkiyə iqtisadiyyatına yatırılan birbaşa investisiyaların həcmi ötən ilin müvafiq dövrü ilə müqayisədə 28,8 faiz artaraq 4 milyard 851 milyon dollar təşkil edib.



18 Oktyabr Azərbaycan Dövlət Müstəqilliyi Günüdür

Minilliklər boyu Böyük İpək Yolu üzərində Şərqlə Qərbin qovuşduğunda yerləşən Azərbaycan bu gün müstəqil dövlət olaraq, dünya dövlətləri, beynəlxalq təşkilatlarla uğurlu əməkdaşlıq imkanlarına malikdir. Müstəqil dövlətimizdə kənd təsərrüfatında, kosmik və hərbi sənayedə, səhiyyədə, təhsildə və s. əldə olunan uğurlar, eləcə də, beynəlxalq səviyyədə qurduğu münasibətlər, davamlı inkişaf, məhz bu müstəqillik tarixində əldə olunan nailiyyətlərdir. Bu gün - 18 oktyabr Azərbaycanın dövlət müstəqilliyinin bərpa olunduğu tarixi gündür. 26 il əvvəl Azərbaycan Respublikası Ali Soveti Dövlət Müstəqilliyi haqqında Konstitusiyaya Aktını qəbul etdi. Oktyabrın 8-də işə başlayan növbədənəkar sessiya məsələni 4 gün müzakirə etsə də, qərar verməyi bir həftə sonraya saxladı. Nəhayət, 1991-ci il oktyabrın 18-də Ali Sove-tin sessiyasında tarixi sənəd qəbul edildi.

Tarixi reallıqlar, bir daha göstərdi ki, 71 illik Sovet rejimi Azərbaycan xalqının müstəqillik arzularının üstündən xətt çəkə bilmədi. Əsrlər boyu müstəqillik arzusu ilə yaşamış Azərbaycan xalqı ayrı-ayrı dövrlərdə müxtəlif imperiyaların və böyük dövlətlərin tərkibində olmasına baxmayaraq, dilini, milli-mənəvi dəyərlərini və mədəniyyətini göz bəbəyi kimi qoruyub-saxlaya bilmişdi. XX əsrin 80-ci illərinin sonunda başlanan tarixi-siyasi proseslərdə Azərbaycan xalqının istiqbalı bağlılığı, müstəqil dövlətçiliyə sahib olmaq arzusu özünü açıq-aydın büruzə verdi. Azərbaycanın dövlət müstəqilliyi yolunda mücadiləsi, faktiki olaraq, 1988-ci ilin xalq hərəkatı ilə başlansa da, bu istiqamətdə həlledici proseslər 1990-1991-ci illərdə cərəyan etdi. Dövlət Müstəqilliyi haqqında Konstitusiyaya Aktı 1991-ci il oktyabrın 18-də qəbul ediləndə, əslində, Azərbaycan özünün əsl müstəqilliyini Ümummilli Lider Heydər Əliyevin hakimiyyətə qayıdışından sonra əldə etdi. Müstəqilliyinin ilk illərində ölkəmiz xeyli çətinliklərlə üzləşdi. 1993-cü ildə xalqın təkidli tələbi ilə Azərbaycanda ikinci dəfə hakimiyyətə qayıdan Ulu Öndər Heydər Əliyev ölkəmizin müstəqilliyinin əbədi və dönməz etdi. Məhz Ümummilli Liderin zəngin siyasi təcrübəsi, yüksək idarəçilik bacarığı, Vətənə olan tükənməz sevgisi Azərbaycanın dövlət müstəqilliyini təhlükədən qurtardı. Ulu Öndər ölkədə kaos və anarxiyanı, cəmiyyətdə hökm sürən iqtisadi-siyasi və mə-nəvi-psixoloji gərginliyi aradan qaldırdı. Müstəqil Azərbaycan Respublikası möhkəm əsaslar üzərində yeni inkişaf xəttini tutdu. Böyük zəka və iradə sahibi olan Ümummilli Lider Heydər Əliyev qısa zaman kəsiyində müharibə bölgəsində atəşkəsə, ölkədə möhkəm və dönməz sabitlik yaradılmasına, qeyri-qanuni silahlı dəstələrin ləğvinə, ümummilli böhrana son qoyaraq, demokratik islahatlar yoluna keçirilməsinə nail oldu. 1995-ci il 12 noyabrda baş müəllifi Ulu Öndər Heydər Əliyev olan Yeni Azərbaycan Konstitusiyası referendum yolu ilə qəbul edildi, bundan sonra sistemli şəkildə aparılan demokratik islahatlar sayəsində ölkədə bazar iqtisadiyyatı münasibətləri bərqərar edildi.

AZƏRBAYCAN SİYASİ, İQTİSADI, SOSIAL VƏ HƏRBİ SAHƏLƏRDƏ NƏZƏRƏÇARPAN TƏRƏQQİ ƏLDƏ EDİB

"Azərbaycan xalqı azadlığını əldə etmiş xalq kimi yaşayacaq, öz müstəqil dövlətini qoruyacaq, saxlayacaq və müstəqil Azərbaycan Respublikası əbədi yaşayacaqdır", - deyən Ulu Öndər Heydər Əliyevin müəllifi olduğu 1994-cü ilin 20 sentyabrında nəhəng neft müqaviləsi - "Əsrin müqaviləsi" imzalandı. Bununla da, Azərbaycan, ilk dəfə olaraq, öz sərvətlərinin sahibi kimi çıxış etdi. Dünyanın ən aparıcı dövlətlərinin ən qabaqcıl şirkətlərinin bu kontraktıda iştirakı isə ölkəmizin regionda əhəmiyyətini və nüfuzunu artırdı. Azərbaycan iri regional layihələrdə, Avropanın və bütövlükdə, dünya enerji təhlükəsizliyi sistemində qoşuldu. Bu, Ümummilli Lider Heydər Əliyevin beynəlxalq nüfuzuna hörmətdən, tezliklə Azərbaycanda sabit vəziyyətin və əlverişli investisiya mühitinin yaranacağına olan inamdan, ən əsası isə, Azərbaycanın artıq öz sərvətlərinə tam sahiblik etdiyinə etibar və əminlikdən yaranmışdı.

1993-cü ildən başlayaraq, dövlət müstəqilliyinin möhkəmləndirilməsi istiqamətində görülən işlər və atılan məqsədyönlü addımlar Azərbaycanın bugünkü uğurları üçün ən etibarlı təməl oldu. Bir sözlə, əgər Azərbaycanın müstəqilliyi tarixi zərurətdən irəli gələn hadisə idisə, bu müstəqilliyin əbədiyi və dönməzliyi Ümummilli Lider Heydər Əliyevin adı ilə bağlıdır.

Ulu Öndərin müstəqilliyimizin qorunub-saxlanması və möhkəmləndirilməsi istiqamətində yorulmaz səyləri bu gün Onun layiqli davamçısı Azərbaycan Prezidenti İlham Əliyev tərəfindən davam etdirilir. Ümummilli Liderin çoxşaxəli fəaliyyətinin nəticələrinə arxalanaraq, Prezident Cənab İlham Əliyevin rəhbərliyi ilə Azərbaycan siyasi, iqtisadi, sosial və hərbi sahələrdə nəzərəçarpan tərəqqi əldə edib. Azərbaycan yerləşdiyi bölgədə baş verən strateji, siyasi və iqtisadi proseslərin gedişinə təsir göstər-

məyə qadir olan ölkəyə çevrilib. Azərbaycan özünün siyasi və iqtisadi qüdrəti, strateji mövqeyi, zəngin təbii ehtiyatlarından xarici siyasət prioritetlərinin təmin olunmasında məharətlə istifadə edir. Milli maraqlara uyğun olaraq, beynəlxalq birliyin əksər üzvləri ilə qarşılıqlı faydalı əməkdaşlıq həyata keçirilir. Dövlətimizin başçısının həyata keçirdiyi uğurlu inkişaf strategiyası nəticəsində ölkə iqtisadiyyatı özünün inkişaf sürətinə görə dünyada ən yüksək yerlərdə durur.

"BİZİM XOŞBƏXTLİYİMİZ ONDADIR Kİ, MÜSTƏQİL, AZAD DÖVLƏTDƏ AZƏRBAYCAN RESPUBLİKASININ VƏTƏNDAŞI KİMİ YAŞAYIRIQ"

Beləliklə, vaxtilə Ulu Öndər Heydər Əliyev tərəfindən qorunub-saxlanılan müstəqilliyimiz bu gün Prezident İlham Əliyevin rəhbərliyi ilə daha da möhkəmləndirilir və Onun əbədiyi təmin edilir. Bütün bunlar, bir daha deməyə əsas verir ki, Azərbaycanın müstəqilliyi əbədi və dönməzdir. Bu müasir Azərbaycan insanının xoşbəxtliyidir. Dövlət başçısı Cənab İlham Əliyevin dediyi kimi: "Bizim nəslimizin ən böyük xoşbəxtliyi ondan ibarətdir ki, biz müstəqil dövlətdə yaşayırıq. Bizdən əvvəlki nəsillər də bu arzularla yaşamışlar. Ancaq bu arzulara çata bilməmişlər. Bizim xoşbəxtliyimiz ondadır ki, müstəqil, azad dövlətdə Azərbaycan Respublikasının vətəndaşı kimi yaşayırıq. Biz bunu qiymətləndirməliyik və müstəqilliyi hər şeydən üstün tutmalıyıq".

Azərbaycan Xalq Cümhuriyyətinin varisi olaraq öz dövlət müstəqilliyini bərpa edən Azərbaycanın müstəqillik tarixindən 26 il keçir. Ötən 26 il ərzində Azərbaycanın uğurlu daxili və xarici siyasəti sayəsində dövlətçilik ənənələri möhkəmlənib və iqtisadiyyat dinamik inkişaf edib. Dövlət neft strategiyasının həyata keçirilməsi ilə yanaşı, bu illər ərzində ölkəmizdə müasir iqtisadiyyatın əsaslarını yaradılması, torpaq islahatlarının həyata keçirilməsi, sahibkarlığın inkişaf etdirilməsi, maliyyə-bank sisteminin qurulması istiqamətlərində mühüm layihələr gerçəkləşdirilib. Ölkəmizdə neft və qeyri-neft sektorunun yüksəlişi ümumi daxili məhsulun artmasına, güclü sahibkarlar zümresinin və orta təbəqənin yaranmasına təkan verib. Azərbaycan Prezidenti İlham Əliyevin diqqət və qayğısı nəticəsində ölkə iqtisadiyyatının mühüm sahəsi olan qeyri-neft sektorunun inkişafında, eləcə də, əhalinin məşğulluq səviyyəsinin yüksəldilməsində mühüm rol oynayan kənd təsərrüfatının dinamik və dayanıqlı inkişafının təmin edilməsi istiqamətində davamlı işlər görülür. Ulu Öndər Heydər Əliyevin strateji xəttini siyasi, iqtisadi, sosial və s. kimi bütün sahələrdə uğurla davam etdirən Azərbaycan Respublikasının Prezidenti İlham Əliyev ərzaq təhlükəsizliyi

üzrə tam müstəqilliyə nail olunmasını milli hədəflərdən biri kimi müəyyənləşdirib.

"AZƏRBAYCAN BUNDAN SONRA ANCAQ UĞURLA İNKİŞAF EDƏCƏK, ÖLKƏMİZİN BÖYÜK POTENSİALI VAR"

Həqiqətən də, ölkəmizdə uğurla inkişaf etdirilən neft strategiyası, neftlə bağlı əldə olunan nailiyyətlərimiz, bilavasitə Ulu Öndər Heydər Əliyev qətiyyətinin nəticəsidir və bu gün Onun kursunun layiqli davamçısı Cənab İlham Əliyev tərəfindən davam etdirilir. Azərbaycanda enerji sektorunda böyük nailiyyətlər əldə edilmişdir. Azərbaycan Prezidenti İlham Əliyevin qeyd etdiyi kimi, Azərbaycan bu gün ölkələrdəndir ki, öz hesabına yaşayır: "Bizim kifayət qədər böyük valyuta ehtiyatlarımız var, iqtisadiyyat dinamik şəkildə inkişaf edir, iqtisadi şaxələndirmə, neft-qaz amilindən asılılığının azaldılması istiqamətində çox önəmli addımlar atılmışdır və ölkəmizin gələcək inkişafı üçün nə siyasi, nə iqtisadi, nə hər hansı bir başqa maneə və ya problem yoxdur. Azərbaycan bundan sonra ancaq uğurla inkişaf edəcək, ölkəmizin böyük potensialı var".

Neft kapitalının insan kapitalına çevrilməsi strategiyasına uyğun olaraq, humanitar sahələrin inkişafı istiqamətində gərgin iş aparılıb. Təhsil sisteminin daha da təkmilləşdirilməsinə dair tədbirlər həyata keçirilib, dünyanın mötəbər universitetlərində minlərlə Azərbaycan gəncinin təhsil alması üzrə Dövlət Proqramı gerçəkləşdirilib, yeni universitetlər açılıb, təhsildə özəl sektor formalaşdırılıb. "ASAN xidmət" şəbəkəsi, ünvanlı sosial yardım, aztəminatlı ailələrin əlverişli şərtlərlə mənzillə təmin olunması və digər layihələr dövlətin sosial yönümlü siyasətinin göstəricisidir.

Azərbaycanda baş verən sürətli demokratik dəyişikliklər, vətəndaşların siyasi şüur səviyyəsinin yüksəlməsi, işgüzarlığının artması, insan hüquq və azadlıqlarının ali dəyər sayılması, dövlətin hər kəsin hüquqlarının və azadlıqlarının müdafiəsinə təminat verməsi keyfiyyətə yeni səviyyəyə yüksəlmişdir. Bütün bunlar demokratiyanın, iqtisadi-sosial yüksəlişin nəticəsidir.

Müasir dövrün qlobal çağırışlarına dəstək verən Azərbaycan dünya dövlətləri və beynəlxalq təşkilatlarla uğurlu əməkdaşlıq imkanlarına malikdir. Müstəqil Azərbaycanın yürütdüyü siyasət ölkəmizin etibarlı və strateji tərəfdaş kimi nüfuzunu beynəlxalq aləmdə yüksəldib və dünya birliyinin ayrılmaz hissəsinə çevirib. Elə Azərbaycanın nüfuzlu beynəlxalq tədbirlərə ev sahibliyi etməsi bu nüfuzun və inamın göstəricisidir. Ölkəmizdə biri-birinin ardınca təşkil olunan beynəlxalq tədbirlər "Euravision" mahnı yarışması, ilk Avropa Oyunları, BMT-nin Sivilizasiyalar Alyansının VII Qlobal Forumu, Bakı Humanitar Forumu, İslam Həmrəyliyi Oyunları və onlarla belə möhtəşəm beynəlxalq tədbirlər Azərbaycanda müxtəlif millət-

18 Oktyabr Azərbaycan Dövlət Müstəqilliyi Günüdür

lərin sülh və qardaşlıq şəraitində yaşadığı məkanda keçirilir.

Azərbaycan müstəqillik illərində dövlət dini azlıqların hüquqlarının qorunması və təminatı sahəsində çox mühüm və ciddi addımlar atıb. Azərbaycanda müxtəlif dini mənsubiyyətə malik insanlar cəmiyyətimizin ayrılmaz tərkib hissəsi olaraq dövlətin diqqət, qayğı və himayəsini eyni dərəcədə üzərlərində hiss edirlər. Bu gün ölkəmizdə bütün millətlərin və dinlərin nümayəndələri tam qarşılıqlı anlaşma və milli həmrəylik şəraitində yaşamaları üçün bütün şərait yaradılıb.

Bu gün, məhz uğurlu iqtisadi inkişaf strategiyasının nəticəsidir ki, Azərbaycan modeli dünyada tanınır və qəbul edilir. Azərbaycanın ötən illərdəki uğurlarının fonunda işlənib-hazırlanan və təsdiqlənən "Azərbaycan 2020: gələcəyə baxış" inkişaf Konsepsiyası da Azərbaycanda davamlı iqtisadi artım və yüksək sosial rifah, səmərəli dövlət idarəetməsi, insanların bütün hüquq və azadlıqları



nın tam təmin olunması və vətəndaş cəmiyyətinin ölkənin ictimai həyatında fəal statusu ilə səciyyələnən inkişaf mərhələsinə nail olmağa istiqamətlənib. 2020-ci ildə Azərbaycan iqtisadi və siyasi cəhətdən inkişaf etmiş rəqabətqabiliyyətli ölkə olacaq.

Bütün bunlar göstərir ki, Azərbaycan iqtisadi gücə malik, dinamik inkişaf edən ölkədir. Azərbaycan Prezidenti İlham Əliyevin qeyd etdiyi kimi, Azərbaycanın uğurlu inkişafı, bir daha göstərir ki, yalnız azad və müstəqil olduqda, ölkənin taleyi öz xalqının əlində olduğu halda uğur əldə etmək olar: "Azərbaycan xalqının ən böyük xoşbəxtliyi ondan ibarətdir ki, biz xalqımızın milli maraqlarına əsaslanan müstəqil siyasət aparan müstəqil ölkədə yaşayırıq". Bütün bunlar 26 illik müstəqil Azərbaycanın tarixi gerəklikləridir.

Nəzakət ƏLƏDDİNQIZI

Səbail rayonunda 2017-ci ilin doqquz ayının yekunları müzakirə olunub



Düənən Səbail rayon icra hakimiyyətində 2017-ci ilin doqquz ayının sosial-iqtisadi inkişafının yekunları və qarşıda duran vəzifələrə həsr olunan hesabat-yığıncağı keçirilib.

Rayonun idarə, təşkilat və müəssisələrinin, hüquq-mühafizə orqanlarının, xidmət sahələrinin rəhbərlərinin, eləcə də, ictimaiyyətin nümayəndələrinin iştirakı ilə keçirilən yığıncağı açan Səbail rayon icra hakimiyyətinin başçısı Eldar Əzizov Nazirlər Kabinetinin 2017-ci ilin doqquz ayının sosial-iqtisadi inkişafının yekunlarına və qarşıda duran vəzifələrə həsr olunan iclasında Prezident İlham Əliyevin proqram xarakterli nitqinin bir sıra məqamlarına toxunub. Bildirib ki, respublikada sosial-iqtisadi məsələ

lər uğurla həll edilir, ölkəmizdə təhlükəsizlik tədbirləri yüksək səviyyədə təşkil olunur. Doqquz ayda qeyri-neft iqtisadiyyatı 2,5 faiz, qeyri-neft sənayesi 3,1 faiz, kənd təsərrüfatı 2,8 faiz, xarici ticarət dövriyyəsi 7 faiz artıb, ölkədə 226 min yeni iş yeri açılıb.

Bu ilin əvvəlindən 100-ə yaxın məktəb, 27 tibb ocağının tikilib-təmir edildiyini qeyd edən E.Əzizov vurğulayıb ki, Prezident İlham Əliyevin hakimiyyəti sosial yönümlüdür və maarifçi xarakter daşıyır.

Yığıncaqda Səbail rayon icra hakimiyyəti başçısının müavini Eldar Ağayev 2017-ci ilin doqquz ayında rayonunda görülmüş işlər, həyata keçirilən layihələr, sosial-iqtisadi inkişafda əldə olunmuş uğurlar və mövcud problemlər və onların aradan qaldırıl-

ması yolları barədə məlumat verib. Qeyd olunubdur ki, 9 ay ərzində iri sənaye müəssisələri tərəfindən 17 milyard 707,7 milyon manatlıq məhsul istehsal edilib, əvvəlki ilin müvafiq dövrü ilə müqayisədə istehsal 0,6 faiz artıb. Rayonun iri nəqliyyat müəssisələri tərəfindən görülmüş iş və xidmətlərin həcmi 327,5 milyon manat və ya keçən ilin müvafiq dövrünə nisbətən 11 faiz çox, rabitə müəssisələri tərəfindən görülmüş iş və xidmətlərin dəyəri 97,1 milyon manat və ya keçən ilin müvafiq dövrünə nisbətən 3,3 faiz çox olubdur. 9 ay ərzində Səbail rayonda 3038 yeni daimi iş yeri, ümumilikdə isə, 2003-cü ilin 1 oktyabr tarixindən 1.10.2017-ci il tarixinə kimi 54383-ü daimi olmaqla, 57851 yeni iş yerləri açılıb. Qeyd olunub ki, rayonda yeni "İnterkontinental" və "Dina-

mo" mehmanxanasının tikintisi, İncəsənət Muzeyinin əsas binasının, Bülbül adına Orta İxtisas Musiqi Məktəbinin və Bakı Şəhər Endokrinoloji dispanserinin əsaslı təmiri davam edir, RİH tərəfindən 157 sayılı uşaq bağçası sökülərək, yenidən tikilib və ilin sonunda bağça istifadəyə veriləcəkdir. Dövlət Proqramı çərçivəsində Badamdar qəsəbəsində 2 ədəd iri tutumlu su anbarının tikintisi bitib, qəsəbənin içməli su təchizatı və kanalizasiya sistemlərinin yenidən qurulması ilə bağlı işlər sona çatmaq üzrədir. İyunun 20-də Prezident İlham Əliyevin iştirakı ilə Səbail rayonunda jurnalistlər üçün tikilən binanın açılış mərasimi keçirilib və mərasimdən sonra dövlət başçısı jurnalistlər üçün inşa ediləcək üçüncü yaşayış binasının təməlini qoyubdur. Eyni zamanda, şəhər mərkəzindəki parklarda və əsas yolların kənarlarında abadlıq işləri davam etdirilib. Ölkə başçısının xeyir-duası ilə RİH tərəfindən Əhəd Yaqubov küçəsində 1,5 ha sahədə yeni orijinal İdman və İstirahət Parkı salınaraq, burada sakinlərin istirahəti üçün hər cür şərait yaradılıb. RİH-in "Abad məhəllə" layihəsinin davamı olaraq, rayonun Abbasqulu Abbaszadə küçəsində yerləşən həyətin əsaslı təmir olunması və burada növbəti "Abad məhəllə"nin yaradılması ilə bağlı yeni layihə hazırlanıb və yaxın vaxtlarda bu layihə həyata keçiriləcəkdir.

Yığıncaqda çıxış edənlər digər məsələlərə toxundular, sakinləri narahat edən suallar cavablandırıldı, nöqsanların araşdırılması və aradan qaldırılması üçün aidiyyəti qurumların rəhbərlərinə müvafiq tapşırıqlar verildi.

Tədbirdə dövlət qulluqçularının peşə bayramı ilə əlaqədar təltif olunan Səbail rayon icra hakimiyyəti başçısının birinci müavini Xaliidə Bayramovaya "Dövlət qulluğunda fərqlənməyə görə" medalı təqdim olub.

R.HÜSEYNOVA

18 oktyabr 2017-ci il

“Azərbaycanın müstəqillik günü onun milli sərvətidir”

YAP Masallı rayon təşkilatı bu mövzuda tədbir keçirib



Dünən Yeni Azərbaycan Partiyası Masallı rayon təşkilatının gənclər birliyi 18 Oktyabr Dövlət Müstəqillik Günü münasibəti ilə “Azərbaycanın müstəqillik günü onun milli sərvətidir” mövzusunda tədbir keçirib. Tədbiri giriş sözü ilə YAP Masallı rayon təşkilatı gənclər birliyinin sədr müavini Cəlal Əliyev açaraq, dövlət müstəqilliyi günü münasibətilə tədbir iştirakçılarını təbrik edib.

C.Əliyev bildirib ki, müstəqil yaşamaq, taleyinin sahibi olmaq, öz dövlətini qurmaq hər bir xalqın arzusudur: “Azərbaycan xalqı da həmişə bu istəklə yaşamışdır. Tale elə gətirdi ki, Azərbaycan bir əsrdə iki dəfə müstəqillik əldə etmək, özünün suveren dövlətini yaratmaq imkanı qazandı. Təəssüf ki, birinci imkan xarici müdaxilə, daxili çəkişmələr və beynəlxalq təminatın olmaması səbəblərindən itirildi. 1918-ci ildə qurulmuş Azərbaycan Xalq Cümhuriyyəti cəmi 23 ay yaşadı. İkinci tarixi imkan bir də 70 il sonra yarandı. Sovet imperiyasının dağılması Azərbaycan xalqına öz milli müstəqilliyini bərpa etmək imkanı verdi. 1991-ci il oktyabrın 18-də Azərbaycan Respublikası Ali Sovetinin sessiyasında “Azərbaycanın dövlət müstəqilliyi haqqında Konstitusiyaya Aktı” qəbul olundu. Bu mühüm tarixi sənədlə xalqımız uzun illərdən bəri həsrətində olduğu azadlığına qovuşdu. Lakin müstəqilliyini qazandıqdan 2 il sonra xalqımız yenidən onu itirmək təhlükəsi ilə üzləşdi. Bir tərəfdən, Ermənistan silahlı qüvvələrinin təcavüzü nəticəsində geniş miqyaslı müharibə, digər tərəfdən, dövlət rəhbərliyində olan sərişsiz adamların yeridildikləri səhv siyasət və daxildə gedən siyasi çəkişmələr, separatçılıq hərəkatı müstəqilliyin beşiyində böyülməsi təhlükəsini reallaşdırırdı. Lakin böyük siyasi təcrübəyə malik olan Ümummilli Lider Heydər Əliyevin ölkədə hakimiyyətə qayıdışı ilə bu təhlükə sovuşdu”.

Görüşdə YAP Masallı rayon təşkilatı gənclər birliyinin üzvü Sarxan Əhmədov, Ərkivan məktəbinin müəllimi Sübhan Şiriyev, Oktay Mütəllibov, gənc fəallardan Lalə Seyidova, Sərvər Mürşüdoğlu, Azər Cəfərov və başqaları çıxış edərək, dövlət müstəqilliyimizin əbədi, daimi və dönməz olmasında Ulu Öndər Heydər Əliyevin müstəsna xidmətlərindən, bu siyasi kursun layiqli davamçısı ölkə Prezidenti İlham Əliyev tərəfindən uğurla davam etdirilməsindən danışdılar.

R.KAMALQIZI

Pirallahıda Yeni Azərbaycan Partiyasının 25 illik yubiley tədbirləri davam edir

Azərbaycanda idmana və gənclərin sağlam həyat tərziyinə formalaşmasına daima xüsusi önəm verilir. Azərbaycan Prezidenti İlham Əliyev ölkəmizdə idmanın kütləvilikə nail olmaq, bədən tərbiyəsi və idmanın geniş coğrafi məkanda inkişaf və təbliğ etdirmək, yüksək nailiyyətlər qazanmaq və dünya şöhrətli idmançıların yetişməsi üçün həmişə mühüm addımlar atılıb, müxtəlif islahatlar həyata keçirilib. Çox qısa zamanda həyata keçirilən mühüm tədbirlərin nəticəsi olaraq idmançılarımız tədricən möhtəşəm qələbələrə imza atıb, üçrəngli bayrağımız beynəlxalq arenalarda dalğalanıb. Sevin-dirici hal ondan ibarətdir ki, Prezident İlham Əliyev şəxsən idman sahəsinə nəzarət edib və bütün tədbirlər, bilavasitə Onun təşkilatçılığı ilə həyata keçirilib. Bütün bu nailiyyətləri rəhbər tutaraq, Yeni Azərbaycan Partiyası Pirallahı rayon təşkilatı həmişə idmana, gənclərin sağlam şəraitdə formalaşmasına diqqət yetirib, kütləvi idman yarışları, turnirlər və spartakiadalar keçirib.



Dünən Yeni Azərbaycan Partiyasının yaranmasının 25 illik yubileyi münasibəti ilə YAP Pirallahı rayon təşkilatının silsilə tədbirləri çərçivəsində keçirilən məktəblərarası futbol turnirine yekun vurulub. Yarışlar maraqlı, sağlam rəqabət mühitində keçirilib. Final qarşılaşmasında 243 №-li məktəbin futbol komandası ilə 168 №-li məktəbin futbol komandası qarşı-qarşıya gəliblər. Oyunun əsas vaxtı heç-heçə ilə bitib oyunsonrası penalti zərbələrində 243 №-li məktəbin şagirdləri daha çox sərrastlıq göstərərək, turnirin qalibi olublar. Oyundan sonra YAP Pirallahı rayon təşkilatının sədri Hikmət Şikarov yarış iştirakçılarını təbrik edərək, onlara gələcəkdə daha böyük nailiyyətlər, uğurlar və hər birinə Azərbaycanın adını, bayrağını daima zirvələrdə tutmasını arzulayıb. Daha sonra rayon təşkilatının sədri 3-cü, 2-ci və 1-ci yeri tutmuş komandalara iştirakçılara medallar, fəxri mükafatlar və kuboklar təqdim edib. Tədbirə yüksək ab-havada, qaliblərin zəfər nidaları altında yekun vurulub.

NƏZAKƏT

Şəmkirdə Yeni Azərbaycan Partiyasının 25 illiyi ilə bağlı tədbirlər davam edir

Dünən rayon təşkilatının tədbirlər planına uyğun olaraq, rayon gənclər və idman idarəsinin, rayon təşkilatının gənclər birliyinin birgə təşkilatçılığı ilə Yeni Azərbaycan Partiyasının 25 illiyi münasibətilə rayonda gənclər arasında futbol turnirine start verilməsi ilə bağlı növbəti tədbir keçirilib.



Turnirin açılış mərasimində çıxış edən YAP Şəmkir rayon təşkilatının sədri Fəxrəddin Vəliyev partiyanın ötən 25 ildə keçirdiyi şərəfli yoldan danışdı. Vurğulanıb ki, Ulu Öndər Heydər Əliyevin rəhbərliyi ilə yarandığı gündən ölkəmizin sosial-siyasi inkişafında mühüm yer tutan, hər zaman milli maraqların qorunmasında müstəsna rol oynayan YAP bu gün də müstəqil Azərbaycanın inkişafına xidmət göstərir.

Şəmkir rayon gənclər və idman idarəsinin rəisi, rayon təşkilatının gənclər birliyinin sədri Emin İsmayilov ölkəmizdə həyata keçirilən idman siyasətinin uğurlarından bəhs edib. Bildirib ki, ölkə başçısı İlham Əliyev Milli Olimpiya Komitəsinin Prezidenti seçildikdən sonra ölkəmizdə idmanın inkişafında yeni mərhələnin başlanğıcı qoyulub. O, əlavə edib ki, Yeni Azərbaycan Partiyasının təşkil etdiyi bu kimi yarışlar gənclərimizin sağlam böyüməsinə və ölkəmizdə, eləcə də, Şəmkir rayonunda idmanın inkişafına böyük töhfədir. Qeyd olunub ki, turnirdə 12 komanda mübarizəyə qoşulub.

Sonra oyunlara start verilib.

RƏFİQƏ

“Bu günədək MİDA-ya sosial mənzillərlə bağlı 6000-dən çox müraciət olunub”



Bu günədək MİDA-ya sosial mənzillərlə bağlı 6000-dən çox müraciət olunub. AZƏRTAC xəbər verir ki, bu sözləri Mənzil İnşaatı Dövlət Agentliyinin aparat rəhbəri Anar Quliyev oktyabrın 17-də Xəzər regionu tikinti sektoruna həsr olunmuş XXIII Azərbaycan Beynəlxalq İnşaat “WorldBuild Bakı 2017” sergisinin açılışı ilə bağlı keçirilən mətbuat konfransında deyib. “Hələlik mənzillərin satışı ilə əlaqədar elan verilməyib. Güman edirəm ki, bu ilin sonuna qədər mənzillərin satışına başlayacağıq”.

A.Quliyev bildirib ki, MİDA hazırda Yasamal yaşayış kompleksinin inşası ilə bağlı bir özəl şirkətlə əməkdaşlıq edir. Şirkət sözügedən kompleksin 29 binasından 3-nə investisiya yatırır. Sonradan həmin binalardan biri MİDA-ya təhvil veriləcək, digər 2-ni isə tikinti şirkəti özü bazar qiymətləri ilə satışa çıxaracaq. MİDA gələcəkdə də özəl sektoru tikinti layihələrinə cəlb etmək niyyətindədir.

“Aparılan islahatlar Nazirlər Kabinetinin işinin daha effektiv olmasına gətirib çıxaracaq”

“Nazirlər Kabinetində aparılan struktur islahatları idarəçilikdə effektivliyin artırılması istiqamətində atılan çox mühüm addımdır”. Bunu SİA-ya açıqlamasında millət vəkili Musa Quliyev deyib. Deputatın sözlərinə görə, Azərbaycan Prezidentinin rəhbərliyi altında Azərbaycan dövlətçiliyi möhkəmlənib və inkişaf edir: “Dövlətin idarəetmə sistemi və mexanizmi təkmilləşir. Ötən il keçirilən Konstitusiyaya və ya referendumla əlavə və dəyişikliklərin edilməsi sözügedən islahatların bir tərkib hissəsidir. Bu, Azərbaycan dövlətinin öz inkişafında yeni mərhələsinə çatmasının ifadəsi idi. Məhz bundan sonra ölkədə vitse-prezidentlik İnstitutu yarandı və birinci vitse-prezident təyin olundu, eləcə də birinci vitse-prezidentin icra aparatı müəyyənləşdi. Artıq həmin aparat çox effektiv şəkildə fəaliyyət göstərir. Eyni zamanda Konstitusiyanın tələblərindən biri də müəyyən ali icra orqanlarındakı paralelliyin aradan qaldırılması və idarəetmənin optimallaşdırılması ilə bağlı idi. Azərbaycan Respublikası Prezidentinin 2017-ci il 23 avqust tarixli Fərmanı ilə Nazirlər Kabinetini Aparatında struktur dəyişikliyinə aparılması bu suala cavab verirdi və sözügedən islahatın tərkib hissəsi idi. Heç şübhəsiz ki, aparılan islahatlar Nazirlər Kabinetinin işinin daha effektiv olmasına, optimallaşdırılmasına, bürokratiyanın aradan qaldırılmasına və vətəndaşlara daha yaxın olmasına gətirib çıxaracaq. Bundan əlavə cənab Prezidentin göstərişi ilə nazirlərin qrafiklər üzrə rayonlara getməsi, orada vətəndaşları qəbul etməsi də ölkədə aparılan islahatların tərkib hissəsidir və idarəetmənin xalqa yaxınlaşmasının ifadəsidir. Məhz bu prinsip əsasında vətəndaşların günlərlə vaxt sərf etməsi, yol qət etməsi, pul xərcləməsi və s. demək olar ki, aradan qalxıb. Artıq nazirlər, komitə rəhbərləri vətəndaşın qəbuluna və görüşünə gedir. Bütövlükdə götürdükdə isə struktur islahatları davam edəcək. Cənab Prezidentin özünün çox yaxşı bir ifadəsi var ki, “biz hamımız xalqın xidmətçiləriyik və xalqın ən birinci xidmətçisi mən özüməm”. Bu ifadə həyata keçirilərək cənab Prezident tərəfindən Azərbaycan xalqına Azərbaycan dövləti, iqtidarı, hökuməti daha yaxın olmağa, səmərəli fəaliyyət göstərməyə və xidmət etməyə yönəlik islahatlar da aparılır. Təbii ki, islahatlar isrət icra hakimiyyəti orqanlarında, istərsə də məhkəmə orqanlarında, bələdiyyə sistemində davam edəcək. Milli Məclis tərəfindən bilirsiniz ki, son illərdə deputatların iş şəraitinin yaxşılaşdırılması, seçicilərlə onların görüşlərinin daha da optimallaşdırılması işləri həyata keçirilir. Hər bir deputata yerlərdə qarargah ayrılıb və hər cür şəraitlə təmin olunub. Bütün bunlar hamısı cənab Prezidentin xalqa daha yaxşı, keyfiyyətli xidmət etmək göstərişinin əməli ifadəsidir. Bundan sonra da Nazirlər Kabinetində aparılan islahatlar öz bəhrəsini verəcək və daha operativ şəkildə qərarlar qəbul olunacaq və icra ediləcəkdir”.



Qeyd edək ki, Azərbaycan Respublikası Prezidentinin 2017-ci il 23 avqust tarixli Fərmanı ilə Nazirlər Kabinetini Aparatının yeni strukturu təsdiq edilib və Aparatın işçilərinin say həddi (işlər idarəsi istisna olmaqla) 200 ştat vahidi müəyyən edilib. Mövcud olan 11 şöbənin birləşdirilməsi nəticəsində 5 yeni şöbə yaradılıb. Həmçinin bir sıra şöbələrin adları dəyişdirilməklə fəaliyyət istiqamətləri təkmilləşdirilib.

Azərbaycan-Türkiyə dostluğuna xələl gətirmək iddiası baş tutmayacaq...

İşğal olunmuş ərazilərə səfər edənlər türk vətəndaşı ola bilməz

Son vaxtlar təəssüf ki, bəzi ölkələrin vətəndaşları bizim konstitusiyamıza və dövlət sərhədimizə hörmət-sizlik göstərir.

Xüsusilə də, Ermənistan tərəfindən işğal olunmuş Azərbaycanın Dağlıq Qarabağ bölgəsinə qanunsuz səfər etmə halları Azərbaycan ictimaiyyətinin hiddətinə səbəb olub. Belə ki, sentyabrın 22-də Türkiyədən olan bir qrup ziyalı - Əli Bayramoğlu, Səid Çəkinoğlu, Səid Çəkinoğlu, sabiq millət vəkili "Yaşıl və Sol Gələcək Partiyası"nın rəsmisi Ufuk Uras, yazıçı və aparıcı Erol Katırçıoğlu "Qərbi Ermənistan Konqresi" adlanan təşkilatın təşəbbüsü ilə Dağlıq Qarabağa qeyri-qanuni səfər etmələri, qrup üzvlərinin anti-Azərbaycan və anti-Türkiyə xarakterli, erməni-pərəst fikirlər səsləndirmələri təəssüf və təəccüb doğurur. Çünki bizim qanunvericiliyə görə, bu cür addım atanlar Azərbaycan dövlətinə qarşı cinayət məsuliyyəti daşıyırlar. Bu, bizim cinayət qanunvericiliyinə görə qanun pozuntusudur. Xüsusilə də, bunu Türkiyə vətəndaşları edəndə çox ağırlı olur.

Lapşinsayağı, yaxud ermənisayağı həyasızlıq - ortada heç bir fərq yoxdur

Türkiyə vətəndaşlarından önce işğal altındakı Dağlıq Qarabağ ərazilərimizə qanunsuz səfər etdiyinə görə Azərbaycan qanunları əsasında həbs edilən, lakin sonradan Prezident İlham Əliyevin tövsiyəsi ilə azadlığa buraxılan blogger Aleksandr Lapşin əfv olunduqdan dərhal sonra yenidən belə bir növbəti qanunsuz səfərlərin edilməsi açıq şəkildə düşməyə dəstək kimi dəyərləndirilməlidir.

Məsələ ilə bağlı açıqlama verən politoloq Elçin Mirzəbəyli A.Lapşinin sözügedən qeyri-insani davranışına münasibətini açıqlayaraq bildirib ki, əslində, Azərbaycan hakimiyyəti öz humanist simasını və dövlətlərə münasibətlərə, hüquqi amillərə nə qədər sayğıyla yanaşdığını, mehız Lapşini azad etməsi ilə nümayiş etdirdi: "Lapşinə gəldikdə isə, bəlli idi ki, o, daha öncədən Ermənistan hökuməti və xüsusi xidmət orqanlarının adamı olub və mövcud davranışı ilə bir daha bunu açıq şəkildə etiraf etdi. Çünki Lapşin naqis, xaraktersiz və şəxsiyyətsiz bir şəxsdir. A.Lapşin simasızın ən aşkar nümunəsidir. İnsani davranışa gəldikdə isə, Lapşinin Bakıda bir, azad olunduqdan sonra isə fərqli bəyanatlar səsləndirməsi əxlaqsızlığın və simasızlığın ən böyük və ən bariz nümunəsidir. Əslində, onun bu davranışları naqis bir şəxs olduğunu göstərir. Sözü doğru, Lapşinin bundan öncə də, yeni həbs olunaraq, Azərbaycana gətirilməmişdən qabaq açıqlamaları və yazıları ilə tanış olanda, bu insanın nə qədər xaraktersiz, nə qədər şəxsiyyətsiz, biri olduğunu təsbit etmişdik. Lakin qardaş Türkiyə vətəndaşından belə bir addımın atılması təəssüf doğurur. Qeyd edim ki, Ermənistan tərəfindən işğal olunmuş Azərbaycanın Dağlıq Qara-



bağ bölgəsinə səfər edən Türkiyə vətəndaşları təkəcə Azərbaycanın əleyhinə deyil, həm də öz ölkələrinin əleyhinə fikirlər səsləndiriblər. Azərbaycan ictimaiyyətində, haqlı olaraq, çox ciddi hiddət doğurub. Ona görə də, Türkiyə dövləti bu şəxslər haqqında ən ciddi tədbirlər görməlidir".

Milli Məclisin deputatı Elman Məmmədov isə bildirib ki, türk xalqına, türk dövlətlərinə xəyanət edən bu 4 nəfər Dağlıq Qarabağa qanunsuz səfər ediblər, Ermənistan gediblər və ölkələrinə qayıtdıqdan sonra isə Türkiyədə bəzi telekanallar, qəzetlər, radiolarda onlara Ermənistanı və Dağlıq Qarabağdakı cinayətkar qrupu tərifləməyə geniş imkanlar yaradılıb: "Türkiyə hökuməti bildirir ki, o adamların mövqeyi bizim mövqeyimiz deyil. Həmin şəxslərə mediada təbliğat apararaq, erməni işğalını dəstəkləməyə niyə imkan verilir? Bu məsələlər suallar doğurur. Türkiyə ilə Azərbaycan dostdur, qardaşdır. Hər zaman deyirik ki, dostluğumuza və qardaşlığımıza xələl gətirən hərəkətlər olmasın. Belarus Azərbaycanın dövlət sərhədini qanunsuz keçən Aleksandr Lapşini həbs edib, ölkəmizə təhvil verdi. Bu yanaşmanı Türkiyə hökumətindən də gözləyirik. Azərbaycanın Baş Prokurorluğu tərəfindən 4 Türkiyə vətəndaşı barəsində cinayət işi başlanılıb və müvafiq sənədlər Türkiyəyə göndərilib. Niyə Türkiyə dövləti bu məsələ ilə bağlı qarşılıqlı addım atmır, Azərbaycan sərhədlərini qanunsuz keçən həmin şəxsləri ölkəmizə təhvil vermir? Biz istəyirik ki, Türkiyə ilə Azərbaycan arasında dostluğa və qardaşlığa xələl gətirən hadisələr olmasın. Bu cür hallara yol verilməməli və Türkiyə hökuməti bu məsələyə diqqət yetirməlidir".

Türkiyəli ziyalının Dağlıq Qarabağa səfəri xəyanətdən başqa bir şey deyil

Bir qrup Türkiyə vətəndaşının özünü "ziyalı" adlandıraraq, Azərbaycanın işğal altındakı ərazilərinə qanunsuz səfər etmələri Azərbaycan-Türkiyə strateji əməkdaşlıq, dostluq-qardaşlıq münasibətlərinə uyğun gəlmir və bilməlidirlər ki, bu hərəkətləri ilə Azərbaycan-Türkiyə dostluğuna xələl gətirmək iddiaları baş tutmayacaq...Çünki bu gün Türkiyə ilə Azərbaycan münasibətləri bütün dünya ölkələrinə nümunədir. Elə mehız bu səbədən də, Türkiyə hər zaman Azərbaycanın, Azərbaycan isə Türkiyənin yanındadır. Türkiyənin Ermənistanla sərhədləri bağlanması əsas səbəbi Azərbaycan ərazilərinin Ermənistan tərəfindən işğal olunmasıdır. Belə bir halda Türkiyə vətəndaşlarının Dağlıq Qarabağa səfər etmələri anlaşılan deyil və bu, birbaşa cinayət əməlidir. Mehız bu baxımdan da, Azərbaycanın Baş Prokurorluğu haqlı olaraq, həmin məsələ ilə bağlı cinayət işi başlanması və həmin insanların cinayət məsuliyyətinə cəlb edilmələri qanunauyğundur.

Millət vəkili Qənirə Paşayeva da bildirib ki, Ermənistanın Azərbaycan torpaqlarını işğal etməsi faktı bütün beynəlxalq təşkilatların qərarlarında yer alıb: "Ufuq Uras, Əli Bayramoğlu, Səid Çəkinoğlu və Erol Katırçıoğlunun işğal altında qalan Xankəndiyə gedərək, separatçı rejimin nümayəndələri ilə görüşmələri, açıq şəkildə düşməyə dəstək kimi dəyərləndirilməlidir. Onların işğalçılara bu formada dəstək vermələrinin səbəbləri ciddi şəkildə araşdırılmalı və Türkiyə dövləti tərəfindən bu məsələ ilə bağlı ciddi tədbirlər görülməlidir. Ufuq Urasın erməni sevgisinin tarixi kökləri, irsi bağlılığı araşdırılmalıdır. Bu şəxsin uzun illərdə Azərbaycanla Türkiyənin mövqelərinə zidd çıxaraq, davamlı şəkildə ermənilərə dəstək verməsi təsadüfi ola bilməz".

O bildirib ki, bu, ilk növbədə, Türkiyə-Azərbaycan münasibətləri, iki ölkə arasındakı strateji əməkdaşlığa mənfi təsirini göstərir: "Ufuq Uras dəfələrlə Ermənistan səfərlər edərək, qondarma erməni soyqırımı abidəsini ziyarət edib. O, hər zaman Türkiyə və Azərbaycan əleyhinə addımlar atıb. Türkiyə hökuməti erməni soyqırımı məsələsinin uydurma və yalan olduğunu bəyan edib. Özünü türk adlandıran bu şəxs isə, əksinə, "soyqırımı abidəsi"ni ziyarət etməklə, öz dövlətinin maraqlarına qarşı çıxıb. Bu adam hər zaman Türkiyə və Azərbaycanın maraqlarına zidd addımları və açıqlamaları ilə gündəmə gəlib. Türkiyə və Azərbaycan ictimaiyyəti, media, QHT-lər və digər təşkilatlar Ufuq Urasın bu addımına qarşı etiraz səslərini qaldırmalıdır. Türkiyə dövləti vətəndaşlarının Ermənistan silahlı qüvvələri tərəfindən işğal olunan Azərbaycan ərazisi Dağlıq Qarabağa qeyri-qanuni səfərləri ilə bağlı ciddi tədbirlər görməlidir".

R.HÜSEYNOVA

Donald Tramp gələn ay Koreyaya gedəcək



mat verib. AZƏRTAC TASS informasiya agentliyinə istinadla xəbər verir ki, nümayəndənin sözlərinə görə, evvəlcə Trampın və xanımının səfəri üç günlüycə planlaşdırılırdı. Lakin sonradan səfərin noyabrın 7-də səhər saatlarında başlaması qərara alındı. Bu, gecə vaxtı müvafiq diplomatik protokolu təmin etməkdə yarana biləcək çətinliklə bağlıdır.

Müşahidəçilərin fikrincə, prezidentlər danışıqların gedişində ikitərəfli siyasi və ticari-iqtisadi əlaqələrə aid məsələləri, KXDR-in raket-nüvə probleminin həlli yollarını müzakirə edəcəklər.



Qəbahətin böyükdür... İsa Qəmbər

RƏFİQƏ

Birdir, ikidir...Müsavətin eks-başqanı İsa Qəmbəri deyirəm. Oxucularımız anladı. Çünki İ.Qəmbərin, nəinki bu xalq qarşısında, hətta illərdir başqan olduğu Müsavat qarşısında günahları o qədər böyükdür ki... Ancaq məsələ ondadır ki, İ.Qəmbər həmişə olduğu kimi, indi də "qara məni basınca, mən qaranı basım" iyrənc ideyası ilə mövcud günahlarını boynuna almır. Elə götürək, Arif Hacılinın saxta seçkilər vasitəsilə Müsavata başqan gətirməsini etiraf etməməsini. Bu gün partiyanın qurulmasında xidmətləri olmuş əsas adamlar onun səhvləri nəticəsində ya digər partiyalardadırlar, ya öz partiyalarını qurublar, ya da, ümumiyyətlə, siyasi səhnəni tərik ediblər, etiraf etmir ki, o, bu gün də partiya kölgə başqanlığı edir, etiraf etmir ki, "MSDM"-i yaradarkən, bunu siyasi-ictimai maraqlar üçün deyil, şəxsi maraqları üçün təsis edib ki, növbəti seçkilərdə iştirak etsin, etiraf etmir ki...

Günahları nə qədər böyükdür ki, 2018-ci ildə namizəd olacağını başda A.Hacılı olmaqla, ona-buna dedizdirir. Bu yerdə hələ 2015-ci ilin parlament seçkiləri ərəfəsində prosesə qatılmaq üçün Müsavat partiyasından namizədliyini irəli sürərkən, İ.Qəmbər bəyan etmişdi ki, Müsavat daxilində gedən proseslərə rəğmən bu mübarizə iqtidarla Müsavat arasında olan məsələdir (?!-R.H.). Nə qədər məntiqsizlik və gülünc düşüncə. Əgər xatırlayırsınızsa, həmin ərəfədə Müsavat partiyası dağılmağa, parçalanmağa, məhv olaraq deqradasiyaya uğramağa başlayırdı, İ.Qəmbər isə bütün günahları atırdı iqtidarın üzərinə ki, sən demə, oradakı narazılar hakimiyyətə işləyirmiş (?!-R.H.). Yəni o, Müsavatda avtoritar rejimi qoruyub saxlamaq üçün, hətta ən aparıcı şəxslərin istefalarına göz yumur, səhvini boynuna almır, əsas günahlarını da atır hakimiyyətin üzərinə, sadəcə, siyasi həyasızlığın son həddi!

Demə, Müsavatın keçmiş üzvləri - Səxavət Əli-soy, Hikmət Hacıadə, Əlövsət Talışanlı, Vurğun Əyyub, Qubad İbadoğlu və başqaları hələ o vaxtlar narazılar qrupunda yer alarkən, hakimiyyətlə iş birliyi quraraq, Müsavatı parçalamaq yolunu tutublar mı (?!-R.H.). Çox gülməli və gülməli olduqca da o qədər də acınacaqlı vəziyyətə düşməsinin bariz göstəricisidir. Çünki reallıqda İ.Qəmbər Müsavatı parçalayanlardan ən yekəsi, ən nəhəngi, ən böyüyü, ən zirpəsidir, ancaq bunu etiraf etməyə cürəti çatmır.

Bu gün İ.Qəmbər formal olaraq Müsavatın rəhbəri olmasa da, qeyri-formal qaydada A.Hacılıni və onun tayfa komandasını idarə edir. Bununla yanaşı,

Müsavətdən istefa verənlərin çoxu da İ.Qəmbərdən də artıq müsavətçidirlər desək, heç də yanlışdır. Bu qədər qəbahətləri olan İ.Qəmbər yaxşı olardı ki, özünü 2018-ci il seçkilərinə hazırlamaqdansa, cürət tapıb, bircə dəfə öz günahlarını etiraf edəydi. Yox, əgər etmirsə, buna cürəti çatmırsa, onda özü kimi ağılsız ifadələrini özündə saxlasın və siyasətdən üzüsulu ikən ayrılınsın. Elə, mənəcə, siyasətdən getsəydi daha yaxşı olardı.

18 oktyabr 2017-ci il

Bir çox ölkələrdə hüquq normalalarının pozulması faktı aşkarlandığı, bəzələrində müəyyən tədbirlər nəzərdə tutulduğu halda, AŞPA tərəfindən həmin dövlətlərə qarşı aqressiv yanaşma və ciddi şəkildə cəzalandırılma və bir sözlə, təzyiqli vasitədən istifadə etmək kimi hərəkətlərə yol verilmir. Nədənə, Azərbaycanla bağlı məsələlər hər zaman diqqət mərkəzindədir və bu kimi hallar Avropa Şurasının gündəliyində prioritet hesab olunur.

AŞPA-nın bürosu oktyabrın 13-də Avropa İnsan Hüquqları Məhkəməsinə Azərbaycanda İqar Məmmədovun işi üzrə məhkəmə qərarının yerinə yetirilib-yetirilməməsi ilə bağlı mümkün qədər tez rəy verməyə və Konvensiyanın 46-cı maddəsində nəzərdə tutulan proseduru tətbiq etməyə çağıraraq. Konvensiyanın 46-cı maddəsində deyilir ki, Nazirlər Komitəsi ölkənin yekun qərarı yerinə yetirməsindən imtina etdiyini hesab edərsə və məhkəmə pozuntusunu təsdiq edərsə, iş tədbir görülməsi üçün Nazirlər Komitəsinə göndərilir. Görüləcək tədbirlər dedikdə, ölkənin Avropa Şurasından çıxarılması, nəzərdə tutulan tədbirlərdən biri ola bilər, amma Azərbaycanın özü də ədalətsiz münasibətlərlə barışmıyaraq, prinsiplial mövqə bildirərək, təşkilatdan çıxmaq barədə qərar verə bilər. Hər bir halda, 25 oktyabr tarixində Avropa Şurası Nazirlər Komitəsi tərəfindən Azərbaycan barəsində məsuliyyət tədbirlərini nəzərdə tutan 46-cı maddənin tətbiq edilməsi barədə məsələyə baxılacağı gözlənilir.

“The Guardian” Yaqlandı təkzib edir

Yaqlandı “The Guardian” qəzetinə açıqladığı bəyanatda bildirilir ki, Azərbaycanda siyasi məhbusun olması Avropanın ən yüksək məhkəmə instansiyasının qərarına rəğmən İ.Məmmədovun məhbusluğunun davam etməsi yolverilməzdir və Azərbaycanın öz öhdəlikləri barədə ciddi düşünməsinin vaxtı çatıb. “The Guardian” yazır ki, Azərbaycanın onun qərarlarını yerinə yetirməməsi Avropa Məhkəməsinin özündə də böhrana səbəb olub. Sözügedən qəzetin müvafiq məqaləsində qeyd olunur ki, Avropa Parlamentinin əvvəllər Panama və Lüksemburq

AŞPA Avropanın maraqlarına deyil, hansısa dairələrin manafeyinə xidmət edir



sənədləri ilə bağlı buna bənzər bəzi qərarları da heç bir nəticə verməyib. Qəzet yazır ki, elan olunan təhqiqatın mümkün iflası Avropa Parlamentinin nüfuzdan düşməsi ilə nəticələnmə bilər.

Maraqlıdır, Yaqlandı hələ indi başa düşüb ki, Avropanın ən yüksək məhkəmə instansiyasının qərarının yerinə yetirilməməsi yolverilməzdir? Yaxud öz öhdəliklərini yerinə yetirməyə mükəlləf olan ölkə yalnız Azərbaycandır? Qeyd-şərtsiz Azərbaycan torpaqlarını tərki etmələri barədə, uzun müddətdir icrası həyata keçirilməyən BMT qənamələri barədə niyə Ermənistanı ciddi düşünmək hələ də tövsiyə olunmur? Azərbaycan barəsində bir qərar, özü də 21 sentyabr tarixində verilən qərar bu müddət ərzində Avropa Məhkəməsinin böhranına səbəb ola bilməz və labüd olan bu böhran qısa müddətdə baş verəcək proses deyil. Yaqlandı bilməlidir ki, bu böhran illərlə icrasız qalmış BMT qənamələrinin icra olunmaması, Ermənistanı münasibətdə müşahidəçi mövqə tutması, separatçı və terrorçu qüvvələrə göz yumulması, lobbicilərin təsir və təzyiqlərinə məruz qalması, nəticədə ikili standartlar siyasətinin yürüdülməsi ilə təşəkkül tapmağa başladı. “The Guardian” qəzetinin Panama və Lüksemburq sənədlərilə bağlı buna bənzər qərarların da heç bir nəticə vermədiyini qeyd edərək, elan olunan təhqiqatın da mümkün iflası Avropa Parlamentinin nüfuzdan düşməsi ilə nəticələnməyəcəyini qeyd etməsi ondan xəbər verir ki, artıq dünya ictimaiyyəti AŞ və onun nüfuzuna barədə ciddi düşünür. Hərçənd Yaqlandı bu nüfuz bərpa etmək üçün Azərbaycanı alət etmək istəyirsə, yanılır. Çünki artıq gecdir və bu vaxta qədər qurumun çox qərarları icrasız qalıb ki, məhz bu icrasız qalmış qərarlar nüfuzun düşməsi üçün yetərli amillərdir. Əgər baş katib bu düşmüş nüfuzunu bərpa etmək istəyirsə, deməli, ilk növbədə, bundan əvvəlki qərar və qənamələrin icrasını müvafiq ölkələrdən, ələlxüsus, işğalçı Ermənistanı tərki etməlidir. Digər tərəfdən, Azərbaycan hökuməti İqar Məmmədovun azad olunması qərarının icrasını bundan əvvəl Ermənistanı nəzərdə tutulmuş qənamələrin icrasından sonra həyata keçirəcəyini bildiren dilemma ilə çıxış edə bilər. Əgər Avropa Şurası ən ali məhkəmə instansiyasının qərarına, qurumun nüfuzuna hörmətlə yanaşırsa, bunu da bilməlidir ki, Azərbaycan da öz ərazi bütövlüyünə və suverenliyinə bir o qədər hörmət bəsləyir. Təbii ki, qurumla Azərbaycan arasında normal münasibətlər yalnız qarşılıqlı hörmət və bərabər hüquqlu tərəfdaşlıq sayəsində mümkün ola bilər və əgər AŞ öz qərarlarına hörmətlə yanaşmağı Azərbaycandan gözləyirsə, qarşı tərəfin də milli maraqlarına hörmətlə yanaşmalıdır.

AŞPA öz qərarlarına hörmətsiz yanaşır

Azərbaycanın daim öz üzünə düşən öhdəliklərə riayət etməsinə baxmayaraq, Avropa Şurasından həmişə fərqli münasibət görüb. Görünən odur ki, bir çox dövlətlərin deputatları AŞPA-da fraksiya yaradaraq, Azərbaycana təzyiqlər edilməsinə nail olmağa çalışır, hətta özlərində olan məsələlərin Azərbaycanda ən xırda detallarını görürlər belə, bunu siyasiləşdirərək alətə çevirirlər. İcra qalmış 10 min qərarına göz yu-


mub, cəmi bir nəfər barədə, bir qərara görə Azərbaycanın Avropa Şurası üzvlüyündən xaric edilməsi barədə danışıq Yaqlandı heç də nə İqar Məmmədovun taleyi maraqlandırır, nə də bu canfəşanlılığı insan hüquqlarının müdafiəsi kimi dəyərləndirilə bilməz. Çünki icrasız qalmış BMT qənamələri ilə, 10 minə yaxın qərarla müqayisədə bu bir qərar, milyonlarla yurdsuz-yuvasız, təcavüzə məruz qalmış köçkünlərlə müqayisədə, bir insanın taleyi, nəinki Yaqlandı, ümumiyyətlə heç bir parlamentari üçün daha vacib sayıla bilməz. Hətta bu məsələni cəmiyyətə açıqlanmayan telefon zəngləri, qurumlarla dövlətlər arasında nümayəndəliklər vasitəsi ilə də həll etmək olar. Yaqlandı unutmamalı idi ki, Azərbaycan Prezidentinə müraciəti heç zaman nəticəsiz qalmayıb və məsələnin həlli istiqamətində müvafiq addımlar atılıb. Azərbaycanın Avropa Şurası ilə birgə problemlə məhbuslarla əlaqədar yaradılan işçi qrupunun bərpası, məhz Yaqlandı Prezident İlham Əliyevə müraciətindən sonra reallaşdırıldığını yada salsaq, bu dəfə də məsələnin həllinə müvafiq şəkildə nail olmağın mümkün olacağına şübhə qalmır. Lakin Azərbaycana təzyiqlər və sanksiyalar tətbiq etməyə köklənmiş aqressiv yanaşma ölkəmizə qarşı aparılan kampaniyanın təzahürüdür. AŞPA Avropanın maraqlarına və demokratik prinsiplərə deyil, hansısa şəxslərin və dairələrin maraqlarına xidmət etmək missiyasını öz üzünə götürüb.

Azərbaycan daim Avropa Şurası ilə münasibətlərinə həssas yanaşaraq, bərabər hüquqlu və qarşılıqlı hörmətə əsaslanan tərəfdaşlığa dəyər verməyə çalışıb. Bu, o deməkdir ki, bərabər hüquqlu və qarşılıqlı hörmət olmadığı təqdirdə, düşmənin mövqedən çıxış edən qüvvələrin təsiri altında olan qurumların təzyiqli və sanksiyaları Azərbaycan üçün maraqlı kəsb etmir. Beynəlxalq hüquqa, ədalətli prinsiplərə hörmətsizlik nümayiş etdirən İstənilən təşkilat və yaxud qurumların qərarları Azərbaycan üçün maraqsız olduğu kimi, tələbləri də bir o qədər mənasızdır.

İnam HACIYEV

Özbəkistan portalları Bakıda keçirilən şoping festivalından yazır

Özbəkistanın “1news.uz” və “kun.uz” portalları Bakıda keçirilən ikinci şoping festivalı haqqında informasiyalar yayıb. Portallar Azərbaycanın mədəniyyət və turizm naziri Əbülfəs Qarayevə istinadla məlumat verirlər ki, ikinci festival mövsümünə və iştirakçılarının sayına görə fərqlənir. Belə ki, festivalda 578 ticarət obyektı iştirak edir. Mağaza və servis mərkəzləri ƏDV-nin qaytarılması prinsipi ilə işləyir. Şoping festivalının əsas məqsədi Azərbaycana xarici turistlərin cəlb edilməsidir. Ötən ilin müvafiq dövrü ilə müqayisədə Azərbaycana turist axını 21,9 faiz artıb. Azərbaycanın turizm sektorunda 46 min nəfər çalışır, əgər buraya mədəniyyət obyektlərinin 60 min işçisini də əlavə etsək, deməli, turizm sahəsində çalışanların sayı 100 minə ötür. Materiallarda Azərbaycanın turizm imkanları, mehmanxanalar şəbəkəsi, qədim şəhərlərimizdə turizm obyektləri haqqında da məlumat verilir.



Ötən ilin eyni dövrü ilə müqayisədə 2,5 dəfə çox pambıq təhvil verilib

Oktyabrın 17-dək pambıq qəbulu məntəqələrinə ölkə üzrə 96 min 478,97 ton məhsul təhvil verilib. Dövlət Statistika Komitəsindən AZƏRTAC-a bildirilib ki, bu, ötən ilin müvafiq dövrü ilə müqayisədə 2,5 dəfə çoxdur. Belə ki, keçən il oktyabrın 17-dək pambıq qəbulu məntəqələri 38 min 893,60 ton məhsul tədarük etmişdi.

Vüsal Qasımlı: İlin əvvəlindən Azərbaycanda pul bazası 18 faiz artıb

İlin əvvəlindən Azərbaycanda pul bazası 18 faiz artıb. AZƏRTAC xəbər verir ki, bu barədə Bakıda keçirilən “Azərbaycan kapital bazarları: imkanlar və perspektivlər” adlı konfransda İqtisadi İslahatların Təhlili və Kommunikasiya Mərkəzinin icraçı direktoru Vüsal Qasımlı deyib. V.Qasımlı ölkədə kapital bazarlarının inkişafı istiqamətində görülən işlərdən danışdı, bu sahənin əhəmiyyətini qeyd edib. O, maliyyə savadlılığının artırılmasının zəruriliyini vurğulayıb.



Əfqanıstan: polis idarəsinə hücum nəticəsində azı 20 nəfər ölüb



Oktyabrın 17-də silahlıların Əfqanıstanın şərqi qərbində yerləşən Paktiya əyalətinin Qardez şəhərində polis idarəsinin hazırlıq mərkəzinə hücumu nəticəsində ən azı 20 nəfər həlak olub, 160 nəfərə qədər insan isə yaralanıb. Yaralılar yaxınlıqdakı xəstəxanalara çatdırılıb.

AZƏRTAC xəbər verir ki, Tolo News telekanalının yaydığı məlumata görə, hücum zamanı, həmçinin əyalətin polis rəisi Torialay Abdianai öldürülüb. Xatırladaq ki, oktyabrın 17-də səhər saatlarında polis idarəsi silahlı hücumu məruz qalıb. Bundan sonra hücum edənlərlə polis işçiləri arasında şiddətli atışma başlayıb. Silahlı partlayıcı yüklənmiş “Humvee” avtomobillərindən istifadə ediblər. Hücumun məsuliyyətini ölkədə fəaliyyət göstərən “Taliban” hərəkatının öz üzünə götürdüyü bildirilir.

Rusiyanın Ermənistanı silahlandırması regionda təhlükəsizliyi təhdid edir

Bu günlərdə yenə də Rusiyanın Ermənistanı silahlandırması üçün 100 milyon ABŞ dolları məbləğində uzunmüddətli kredit ayırması rəsmi Moskvanın beynəlxalq öhdəlikləri ilə ziddiyyət təşkil etdiyini bir daha sübut edir. ATƏT-in Minsk Qrupunun həmsədri olan Rusiyanın Ermənistanı faktiki əvəzsiz olaraq silah-sursat və hərbi texnika ilə təmin etməsi bu ölkənin vasitəlik missiyasına uyğun gəlmir. Ekspertlərin sözlərinə görə, bunu Dağlıq Qarabağ münaqişəsinin tərəflər arasında balanslaşdırılmış siyasəti kimi deyil və təcavüzə dəstək kimi qiymətləndirirlər.

Aydın Mirzəzadə:

“Reallıq odur ki, Ermənistan yenə də xarici ölkələrdən asılı vəziyyətdədir”



Məsələ ilə bağlı YAP İcra Katibliyinin Siyasi təhlil və proqnozlaşdırma şöbəsinin müdiri, Milli Məclisin Müdafiə, Təhlükəsizlik və Korrupsiya ilə Mübarizə Komitəsinin sədr müavini Aydın Mirzəzadə bildirib ki, müharibə aparılan ölkə üçün bu, kiçik rəqəmdir: “Rusiyanın Ermənistanı müasir silahlar almaq üçün 20 il müddətinə kredit verməsində məqsəd həmin ölkəni silahlandırmaqdır. ATƏT-in Minsk Qrupu həmsədrələrindən biri olan Rusiyanın Ermənistanı müasir silahlar almaq üçün kredit verməsi Azərbaycanı da müəyyən suallar doğurur: “Nəzərə alaq ki, silahlar satılmır, onlar kreditlə verilir. Bu gün Ermənistan çox zəif iqtisadiyata malikdir və büdcəsini çətinliklə toplayır. Kreditin 20 il müddətində verilməsində məqsəd Ermənistanı silahlandırmaqdır. Hesab edirəm ki, bu məsələnin Azərbaycan və Ermənistan prezidentlərinin görüşü ərəfəsində qaldırılması heç də doğru deyil”.

A.Mirzəzadə əlavə edib ki, müqaviləyə əsasən, 100 milyon dollar məbləğində kredit Ermənistanı 20 il müddətinə verilir.

Onun fikrincə, 100 milyon dollar bu gün müharibə aparılan ölkə üçün çox aşağı məbləğdir: “Ermənistanı 100 milyon dollarlıq silah tədarük ediləcək. Ermənistanın sərbəst vəsaiti olsaydı, o, silah bazarında özünün sərbəst seçimini edə bilərdi. Reallıq odur ki, Ermənistan yenə də xarici ölkələrdən asılı vəziyyətdədir. Ermənistanın siyasəti ona nə güc, nə nüfuz, nə də kapital gətirə bilmir. Azərbaycanın müstəqil xarici siyasəti isə, onun bir dövlət kimi güclənməsinə, bölgə üçün əhəmiyyətli olan layihə iştirakçısına çevril-

məsinə, ən əsası isə, özünün haqq-ədəlet işini dünyada qəbul etdirməsinə səbəb olub”.

Elçin Mirzəbəyli:
“Uzunmüddətli kredit” prosesin pərdələnməsinə xidmət edir”



Siyasi şərhçi Elçin Mirzəbəyli bildirib ki, Rusiya təkə ATƏT-in Minsk Qrupunun həmsədri kimi deyil, eyni zamanda, BMT Təhlükəsizlik Şurasının daimi üzvü kimi dünyada və regionda təhlükəsizliyin qorunmasına görə məsuliyyət daşıyır: “Ermənistanın silahlandırılması isə regiondakı təhlükəsizlik mexanizmlərinə ciddi zərbə vurur, gərginliyin daha da artmasına zəmin yaradır: “Ermənistanın silahlandırılması, eyni zamanda, “Avropada adi silahlar haqqında” Müqavilənin də kobud şəkildə pozulması deməkdir. Doğrudur, Rusiya bu Müqavilədə iştirakını dayandırıb, lakin ikinci dövlətlərə münasibətdə öz öhdəliklərindən imtina etməyib”.

E.Mirzəbəyli bildirib ki, Ermənistan uzunmüddətli kreditin şərtləri, onu deməyə əsas verir ki, bu silahlar, əslində, əvəzsiz olaraq verilib, “uzunmüddətli kredit” isə prosesin pərdələnməsinə xidmət edir. Çünki Ermənistanın xarici borcu 7 milyard dollara yaxınlaşıb. Bu ilin 9 ayı ərzində işğalçı ölkənin borcu 1 milyard dollardan çox artıb. Ermənistanın mövcud durumu sübuta yetirir ki, rəsmi Yerevanın ona ayrılan krediti geri qaytarmaq imkanı yoxdur. Rusiyada da bunu yaxşı bilirlər. Bu prosesin Azərbaycan və Ermənistan prezidentlərinin görüşü ərəfəsində həyata keçirilməsi təəssüf doğurur. Çünki bu, ilk növbədə, Rusiyanın vasitəçilik missiyasını şübhə altına alıb”.

Aqniya Qriqas:
“Rusiyanın Ermənistanı silah verməsi regionun təhlükəsizliyini təhdid edir”

ABŞ-ın Atlantik Şurasının baş elmi əməkdaşı, energetika sahəsində ekspert Aqniya Qriqas deyib ki, Ermənistan təcavüzkarlıq və Azərbaycanın beynəlxalq səviyyədə tanınmış ərazilərinin işğalı ilə tanınır: “Azərbaycan isə, artıq 20 ildən çoxdur ki, Ermənistanın təcavüzündən əziyyət çəkir. Buna görə, Ermənistanı silahın tədarükünü Dağlıq Qarabağ münaqişəsinin tərəflər arasında balanslaşdırılmış siyasət kimi deyil, təcavüzə dəstək kimi qiymətlən-

dirmək olar. Rusiyanın Ermənistanı silah verməsi regionda şəraitin gərginləşməsinə yönəldilib”.

Qabil Hüseynli: **“Rusiya Ermənistanı sadıq köpəyi kimi bəsləyir”**

Politoloq Qabil Hüseynli bildirib ki, Rusiya ATƏT-in Minsk Qrupunun həmsədri kimi öhdəliklərini çoxdan pozur: “Rusiya Boris Yeltsinin prezidentliyi dövründən başlayaraq, dəfələrlə Ermənistanı pulsuz silahlar göndərib. Belə ki, Yeltsinin dövründə Rusiya birdən-birə Ermənistanı 1 milyard dollarlıq silah bağışlayıb. Bunun ardınca Gürcüstandan çıxarılan qoşunların bütün texnikası və digər ləvazimatı yenə Ermənistanı göndərilib. Bunun ümumi dəyəri 800 milyon dollar olub”.



Politoloq onu da bildirib ki, 2 il öncə, Rusiya Ermənistanı 200 milyon dollar dəyərində silah krediti ayırıb: “Bundan sonra məlum oldu ki, Rusiya Ermənistanı 2 divizion “İsgəndər M” silahları göndərib. Bu silahların bir divizionu 500 milyon dollardan çoxdur. Üstəlik, Ermənistanı “İsgəndər M”-lərlə yanaşı, odşaçan silahlar, raket texnikaları və bu qəbildən olan çox modern silahlar göndərib. Ümumilikdə, hesablayanda Rusiya Ermənistanı ildə 1 milyard dollarlıq silah yardımı edir. Bu silahlar da heç yerdə qeydə alınmır. Sadəcə olaraq, kredit adı ilə Ermənistanı bağışlanı”.

Məsələyə daha dərinə yanaşsaq, belə bir qənaətə gəlmək olar ki, Azərbaycan neçə illərdir ki, hər il milyardlarla dollarlar silah-sursat almaqla ordunun potensialını tam mütəsirləşdirib. Həm də, təkə rus silahları ilə silahlanmayıb. Dünyanın ən müasir və dəqiqliklə düşmənin istənilən hədəflərini məhv edən, uzaqıquran silahlarla ordumuz təchiz olunub və bu iş davam edir. Bunun qabağında 200 milyon dollarlıq silah-sursatı o qədər də böyük potensial hesab etmirəm. Rusiya Azərbaycana da milyard dollarlar məbləğində silah satır. Əslində, Ermənistanı silah satılmasaydı, daha yaxşı olardı. Amma bu, ticarətdir və Rusiya bundan pul qazanır. Həm də Ermənistanı göstərir ki, o, özbaşına deyil və Rusiyanın iradəsinə ifadə etməlidir. Ekspertlərin sözlərinə görə, Rusiyanın Ermənistanı silah satması Azərbaycan-Rusiya münasibətlərinə təsir etməməlidir. Rusiya Ermənistanla əlaltısı kimi davranırsa, Azərbaycana bərabər hüquqlu strateji tərəfdaş kimi münasibət göstərir. Çünki Azərbaycan müstəqil siyasət yürüdən ölkədir və regionda iqtisadi və siyasi sabitliyin qorunub-saxlanılmasında böyük rola malikdir.

R.HÜSEYNOVA



İtaliyanın ölkəmizdəki səfiri Azərbaycan Dillər Universitetində olub

Azərbaycan Dillər Universitetinin (ADU) rektoru, AMEA-nın həqiqi üzvü, əməkdar elm xadimi Kamal Abdulla İtaliyanın ölkəmizdəki səfiri Augusto Massari ilə görüşüb. Universitetdən Trend-ə verilən məlumata görə, A.Massari səfir vəzifəsinə təyin edilməsi münasibəti ilə təbrik edən K.Abdulla iki ölkə arasındakı xoş münasibətlərin bundan sonra da davam edəcəyinə ümid etdiyini bildirib. Onun sözlərinə görə, səfirliklə ADU arasındakı münasibətlər iki ölkə arasındakı dialoqun əsasını təşkil edir. İtaliya ilə bağlı xatirələrindən danışan rektor dünya şöhrətli italyan yazıçısı Umberto Ekonun dəvəti ilə onun evində olduğunu xatırladı. Bu xatirələrin unudulmaz olduğunu deyən rektor İtaliya ilə bağlı xoş təəssüratlarını bölüşüb.

Multikulturalizm sahəsində əməkdaşlıqdan söz açan K.Abdulla bildirib ki, “Azərbaycan multikulturalizmi” fənninin tədris edildiyi universitetlərdən biri də İtaliyanın La Sapienza Universitetidir. ADU-nun bir çox xarici universitetlərlə əməkdaşlıq etdiyini deyən rektor əlavə edib ki, bu əlaqələrin La Sapienza universiteti ilə də davam etməsinə çalışacaq: “Çalışacağam ki, italyan alimlər Azərbaycana gəlsinlər. Mən italyan alimlərin ADU ilə sıx təmaslarının qurulmasının tərəfdarıyam. Ümid edirəm ki, cənab səfir bizim bu istiqamətdə arzularımızın həyata keçirilməsinə kömək edəcək. Biz “Azərbaycan multikulturalizmi” fənninin təkə La Sapienza Universitetində deyil, digər ali təhsil müəssisələrində də tədris olunmasından məmnun olarıq”.

K.Abdulla qeyd edib ki, xarici universitetlərlə əlaqələr təkə “Azərbaycan multikulturalizmi” fənninin tədrisi ilə bitmir. Bu fənni öyrənən tələbələr Azərbaycana yay və qış multikulturalizm məktəblərinə dəvət edilir, ölkəmizdə yaşayan müxtəlif xalqların həyatı ilə yerində tanış olurlar. İtalyan dilinin bütün mədəni dillərin ruhunda yaşadığını söyləyən rektor ADU-da italyan dilinin öyrənilməsinə, İtalyan dili Mərkəzinin fəaliyyət göstərdiyini qonağın diqqətinə çatdırıb. O, səfirdən İtaliya universitetlərindən birində Azərbaycan dili və mədəniyyəti mərkəzinin açılmasına köməklik göstərməsini xahiş edib.

Öz növbəsində səfir A.Massari Azərbaycanın ölkəsində kifayət qədər tanındığını, İtaliya səfirliyi ilə ADU arasında isti münasibətlərin mövcud olduğunu vurğulayıb: “Ümid edirəm ki, bu münasibətlər daha da məhsuldar olacaq. Mən əməkdaşlığa, eyni zamanda “Azərbaycan multikulturalizmi” fənninin tədrisinə öz töhfəmi vermək istərdim. Əminəm ki, digər italyan universitetləri də bu fənnin tədrisinə maraq göstərəcəklər”. Səfir əlavə edib ki, Bolonya Universitetində “Azərbaycan multikulturalizmi” fənninin tədrisini təşkil etmək olar və o, bu barədə həmin universitetin rektoruna məlumat verəcək. O, bildirib ki, İtaliya universitetlərinin birində Azərbaycan dili və mədəniyyəti mərkəzinin açılması təklifini müsbət qarşılayır: “Mən bu təklifi yerinə yetirəcəyimə söz verirəm və xahişinizi mənə edilən təkliflər arasında zirvəyə qoyuram. Çünki universitetlər arasındakı əlaqələr prioritet məsələdir”. Səfir ADU-nun rektorunun onun “Səfir saati” klubunda mühazirə oxumağı barədə dəvətini müsbət qiymətləndirib və məmnuniyyətlə tələbələrle, o cümlədən italyan dili üzrə məzun olmuş şəxslərlə görüşəcəyini bildirib. Görüşün sonunda səfirə “Azərbaycan multikulturalizminin ədəbi-bədii qaynaqları” kitabı və rektor K.Abdullanın İtaliyada nəşr olunan əsərləri təqdim olunub.

18 oktyabr 2017-ci il

Leyla Yunus da "İŞİD"i Azərbaycana çağırdı

"SDİ" rəhbərindən terrora dəstək və "əclafliq" etirafı

İctimaiyyət dəfələri dəğidici müxalifət "liderləri"nin və onların əlaltılarının terror çağırışlarının şahidi olub. Hələ il-ler öncə, AXCP sədri Əli Kərimlinin hakimiyyətə yiyələnmək üçün şeytanla belə əməkdaşlığa hazır olması, Müsavatın sabiq başqanı İsa Qəmbərin hakimiyyətə gələcəyi təqdirdə, qisas alacağı ilə bağlı bəyanatları bu gün də bir çoxlarının xatirindədir. O cümlədən, Ə.Kərimlinin əmisi oğlu, Avropada mühacir həyatı yaşayan İntiqam Kərimovun "İŞİD" başkəşən terror qruplaşmasını Azərbaycana gədir, orada qətlialar törətməsi təklifləri də bu sıralamada yer alır.

Bu arada növbəti buna bənzər çağırış bir müddət həbsxanada yatdıqdan sonra, yalvarışları sayəsində həbsdən azad edilən "Sülh və Demokratiya İnstitutu"nun direktoru, özünü hüquq müdafiəçisi adlandıran Leyla Yunus tərəfindən səsləndirilib.

Azərbaycanlıları hiddətləndirən amil L.Yunusun öz çirkin məqsədli çıxışında Azərbaycandakı vəziyyəti Suriya ilə müqayisə etməsi olub

Daha dəqiq desək, "SDİ"nin direktoru Praqada keçirilən 21-ci "Forum-2000" konfransında etdiyi çıxışı ilə, nəinki Azərbaycan ictimaiyyətini, o cümlədən, elə xarici ölkələrdə yaşayan azərbaycanlı mühacirlərin də kəskin hiddətinə səbəb olub. Yeri gəlmişkən, onu da xatırladaq ki, adıçəkilen forum Vatslav Havel tərəfindən dünyada demokratiya uğrunda mübarizə naminə



Leyla Yunusun terror çağırışına dəstək!

Əlbəttə, L.Yunusun belə fikirlərlə çıxış etməsi nədənsə onu dəstəkləyən AXCP sədri Ə.Kərimli və ətrafı tərəfindən pislənilmədi. Bu işə yazının əvvəlində qeyd edilmiş fikirləri bir daha tədiq etmiş oldu. Yeni radikal və dəğidici müxalifət hətta terror yolu ilə olsa belə, iqtidarı ələ keçirməyə hazır olduqlarını gizlətmirlər. Ancaq unudurlar ki, Azərbaycan bütün hallarda bu cür tərribatçı fikirlərin, o cümlədən, halların qarşısını ala bilmək gücündə olan dövlətdir. Eyni zamanda, fakt budur ki, özlərini "demokratik düşərgə" adaladın radikalın Suriyada "demokratik müxalifət", yaxud "mülayim müxalifət" adı altında başkəşən, müxtəlif ağılağəlməz edam üsulları həyata keçirən terrorçulardan fərqlənmirlər. Yəni AXCP-nin "İŞİD"ə, Müsavatın "Ən Nüsrə"yə çevrilə bilməsi kimsədə təəccüb doğurmamalıdır və əgər onların L.Yunusun Azərbaycanla Suriya arasında analogiya aparması qətiyyən narahat etmərsə, demək, deyilənlər özünü kifayət qədər sübuta yetirmiş olur. Bununla da, "SDİ" direktorunun Avropanın ortasında - Praqadakı forumdakı sərsəm çıxışı terrora dəstək kimi qiymətləndirilməlidir! Halbuki...

qurulub, lakin zaman-zaman qərəzləri ilə də yadda qalıb. Beləliklə, azərbaycanlıları hiddətləndirən amil L.Yunusun öz çirkin məqsədli çıxışında Azərbaycandakı vəziyyəti Suriya ilə müqayisə etməsi olub. Bununla da, o, faktiki olaraq, bütün dünyanın baş ağrısına çevrilmiş radikal dini təşkilat kimi terrorçu qruplar siyahısında yer almış "İŞİD"i Azərbaycana səsləyib (?!-R.N.). Bu barədə mediaya açıqlamasında Avropada yaşayan azərbaycanlı mühacir Zamiq Məmmədli danışıb. Onun sözlərinə görə, L.Yunus forumda deyib ki, Mərkəzi Asiya ilə yanaşı, guya Azərbaycanda da "diktatura" (?!-R.N.) hökm sürür. Sonra o, həyasızcasına Azərbaycan hakimiyyətini Suriyanın prezidenti Bəşər Əsədin hakimiyyəti ilə müqayisə edib və "demokratik caməeni" mübarizəyə səsləyib.

Məhz bu çıxışdan hiddətlənən Z.Məmmədli deyir: "Bu gün Suriyada nə baş verir? Orada müxtəlif qruplaşmalar, o cümlədən Qərb, Rusiya və İran tərəfindən dəstəklənən qruplaşmalar arasında qanlı mübarizə gedur. Bu qruplaşmalar xarici oyunçular tərəfindən maliyyələşdirilir. Azərbaycan rəhbərliyinə qarşı Bəşər Əsəd "nümünesi" əsasında mübarizə aparmağa çağırmaq Qərbin bundan əvvəl Suriyada tətbiq etdiyi metodlardan istifadəyə çağırmaq deməkdir".

AXCP və Müsavatdan

Rövşən RƏSULOĞ

Türkiyədə kömür mədəni çöküb

Türkiyənin Şırnak bölgəsində yerləşən kömür mədəninə çökmə baş verib. AZƏRTAC rəsmi mənbələrə istinadla xəbər verir ki, hadisə yerinə çox sayda xilasedici və təcili tibbi yardım maşını gəlib. Özel sektora aid mədən Şırnak-Cizre şosesinin 20-ci kilometrliyində yerləşir. Türkiyənin NTV telekanalının yaydığı məlumata əsasən, qəza nəticəsində altı nəfər həyatını itirib, bir nəfər itkin düşüb.

Myanmadan Banqladeşə qaçan müsəlmanların sayı 582 min nəfərə çatıb

Avqustun 25-dən başlayaraq Myanmadan Banqladeşə qaçan arakanlı müsəlmanların sayı 582 min nəfərə çatıb. AZƏRTAC xəbər verir ki, bu barədə BMT-nin qaçqınların işləri üzrə ali komissarı idarəsinin mətbuat xidməti məlumat yayıb.



"Bizdə olan məlumata görə, avqustun 25-dən indiyədək qaçqınların sayı 582 min nəfər təşkil edir", - deyir mətbuat katibi Andrey Maxeçiç bildirib. Eyni zamanda, Beynəlxalq Miqrasiya Təşkilatı avqustun sonlarından Koks-Bazara 537 min rohinca müsəlmanlarının gəldiyi, bununla da Banqladeşdəki qaçqınların sayının 800 min nəfəri ötdüyü barədə məlumat verib.

Xatırladaq ki, Myanmanın qərbində rohinca xalqına məxsus müsəlmanların yaşadığı Raxhyan ştatında hərbiçilərin və silahlıların hücumları nəticəsində minlərlə insan vəhşicəsinə qətlə yetirilib, 200-ə yaxın yaşayış məntəqəsi dağıdılib. 1970-ci illərdən bəri davam edən müntəzəm hücumlar və etnik təmizləmələr nəticəsində Myanmada yaşayan 2 milyondan çox müsəlmanların 84 faizi qonşu ölkələrə sığınmağa məcbur olub.

103 cinayət faktından 16-sının üstü "isti izlər"lə açılıb

Respublikanın daxili işlər orqanları tərəfindən ötən gün qeydə alınmış 103 cinayət faktından 16-sının üstü "isti izlər"lə açılıb. Daxili işlər Nazirliyinin mətbuat xidmətindən AZƏRTAC-a bildirilə ki, Cinayət Məcəlləsinin müxtəlif maddələri ilə axtarılan 17 nəfər tutularaq istintaq orqanlarına təhvil verilib.

Respublikanın avtomobil yollarında baş vermiş bir yol-nəqliyyat hadisəsi nəticəsində bir nəfər ölüb. Daxili işlər orqanları əməkdaşlarının keçirdikləri əməliyyat-axtarış tədbirləri nəticəsində narkotiklə əlaqəli yeddi fakt müəyyənləşdirilib. Cinayət törətməkdə şübhəli bilinən 17 nəfər tutulub.

Bu gün özünü müxalifətçi adlandıranlar hər seçkiərəfəsi olurlar "demokratlar". Ən maraqlısı da odur ki, həmin bu müxalifətçilər istər icazəli, istər icazəsiz, istər səviyyəli, istər səviyyəsiz düşünləmiş mitinqlər və piketlər keçirməyə cəhd etdiklərini dəfələrlə görmüşük. Onu da görmüşük ki, həmin mitinqlərdə 200-300 nəfərdən çox adam olmayıb.

Maraqlısı da budur ki, dəğidici müxalifətin keçirmək istədiyi mitinq və piketlər ölkədə keçiriləcək seçkiərəfəsi başlayır. Mitinq də baş tutmayanda, başlayırlar hayküy salmağa. Adama deyirlər ki, ay ... seçici səni tanımırsa, sənə etibar etmərsə, buna hakimiyyət neyləsin?! Bu yerdə ötən parlament seçkisi ərəfəsi ADP sədri Sərdar Cəlaloğlunun iqtidar partiyasına yalvarışlı müraciəti yadıma düşdü. S.Cəlaloğlu demişdi ki, "heyləyə ki, seçici imza vermək əvəzinə, qapını üzümüzə bağlayır. Olmaz ki, bizə də kömək edəsiniz?" Soruşmaq istərdik ki, ay seçkilərə qatılmaq istəyən radikalılar, o cümlədən, "Milli Şura"nın növbə-

ti mitinqinə kimlər qatılacaq? Yaxud da mitinq keçirmək arzusuna düşən digər radikal müxalifət partiyaları hansı üzlə mitinq keçirmək istəyirlər? Bir də, özünüz demişkən, müxalifətdə 20-30 il olmağınza baxmayaraq, hələ indiyə qədər 200 imza belə toplaya bilmirsiniz. Topladığınız o imzaları da, üzünü-zə üzlük tutaraq, min bir tənələri götürməklə yığmırsınız? S.Cəla-

halda, hansı üzlə bir də mitinq və piket keçirmək istəyinə düşürsünüz? Axi, yaxşı bilirsiniz ki, 25 ildən çoxdur ki, həm xalq, həm də öz funksionerləriniz sizin uğursuzluğunuza nifrət edir.

Bir də, iqtidarı ölkədə demokratiyanın olmaması ilə günahlandırmaqla özü-



"Seçkiərəfəsi demokratlar"

"Demokratiya"nın mənasını anlamayanlar keçirəcəkləri mitinqlərdə bu məsələni daha çox qabardacaqlarını bildirirlər

loğlunun bir ifadəsi də yadıma düşdü: "İmza toplamağa kimi gəndərim? Yanımda bir-iki nəfər adam var, onlar da dirənirlər üzümə. Deyirlər ki, seçici nəinki imza verir, bizi elə isladır ki..."

İslanmışın yağışdan nə qorxusu?!

Ay S.Cəlaloğlu, "İslanmışın, yağışdan nə qorxusu?! Belə olan

nüzü düşərgə sakinlərinin qarşısında "təmizə" çıxarmaq istəyirsiniz. Ancaq bir anlığa "demokratiya carçıları"ndan soruşmaq istərdik ki, "demokratik" anlayışın nə demək olduğunu başa düşürsünüz? Əgər başa düşsəydilər, o zaman icazəsiz mitinqlər keçirməzdilər və onlara ayrılmış yerlərdən istifadə etmək əvəzinə, icazə verilməyən ərəzələrdə piketlər keçirməyə cəhd göstərməzdilər. Belə olduğu təqdirdə, öz vətəndaşlarının rahat ya-

şamalarına xüsusi diqqət və qayğı ilə yanaşan dövlətimiz müxalifətin icazəsiz mitinqlərinin qarşısını alırsa və onları insanları narahat etməyə qoymurlarsa, sizcə, bu durumu demokratiyanın pozulması? Bu fikirlərlə razılaşan ADP sədri Sərdar Cəlaloğlunun yürütdüyü fikri bir də xatırlatmaq istərdim: "Müxalifəti bu vəziyyətə salanlar Ə.Kərimli və İ.Qəmbər kimilərdir. Ona görə də, müxalifət düşərgəsində demokratiyanın mənasını anlamırlar".

ADP sədri müxalifət düşərgə sakinlərinin öz şəxsi ambisiyalarını demokratiya pərdəsi altında həyata keçirdiklərini bildirib: "Onlar insanlar arasında nüfuzlarını, inamlarını və etibarlarını elə itiriblər ki, bir daha qazana bilməyəcəklər. Biz də onların "qurbanına" çevrilmişik. Xarici təşkilatlardan çoxlu maddi vəsait alan "bəy"lər bu vəsaitləri ancaq özlərinə xərclədikləri üçün onların partiyalarının üzvləri artıq etiraz etməyə və partiyalarından uzaqlaşmağa başlayırlar. Belə bir vəziyyətdə seçkiərəfəsi "özündən deyən" "bəy"lərin mitinq keçirmək haqqında bəyanatlarının nə mənası? Deyirlər, müxalifət iqtidarın əlinə işləyir. Onda mən sual verərəm: bəs xalq kimin əlinə işləyir? Xalq onun siyasətinə razılığını bildirir. Deməli, müxalifət də bu hökumətin siyasətindən razıdır da", Yuxarıda sadalanan bütün faktlara və müxalifət düşərgəsində baş verən son olaylara nəzər salaraq, belə nəticəyə gəlmək olur ki, sonun başlanğıcı radikal düşərgə üçün daha böyük biabırılıqlarla müşahidə olunacaq.

Rəfiqə HÜSEYNOVA

Ulu Öndər Heydər Əliyev və Sovet Azərbaycanında milli-mənəvi dəyərlərin qorunması

Ulu Öndər Heydər Əliyev Sovet dövründə 1969-cü ildə birinci hakimiyyəti illərində Azərbaycanda milli-mənəvi dəyərlərin qorunmasında mühüm rol oynadı. O, sonralar çıxışlarının birində demişdir: "Kommunist rejimi daxilində onlarla münasibətlər tarazlığını saxlamaqla yanaşı, vəzifənin verdiyi imkanlardan istifadə edərək, doğma xalqım üçün faydalı işlər görmək haqqında düşündüm".

Bu faydalı işlərdən biri də milli-mənəvi dəyərlərin qorunmasıdır. Azərbaycan qadınının anadan olandan qəlbində, ruhunda və fikrində yaşayan bayramdır. O, Novruz bayramının daha çox insani bayram olduğunu qeyd edirdi.

Heydər Əliyev ateist dövlətin dindən ayrılmasının və dünyəvi inkişafın tərəfdarı kimi çıxış etsə də, millətin dinsiz olmasının əleyhinə idi. AMEA-nın müxbir üzvü Musa Qasımlı Sovet dövründə Heydər Əliyevin belə mövqedə olmasını "xalqın ümumi niyyətlərini ifadə etdiyini və gələcək müstəqil dövlətin inkişaf istiqamətinin əvvəlcədən müəyyənləşdirildiyi" əlaqələndirir.

Heydər Əliyev dini fanatizmin, cəhalətin, mürtece adət-ənənələrin əleyhinə qətiyyətlə və açıq şəkildə çıxırdı: "Xalqımızın ictimai fikrinin, mədəniyyətinin ən yaxşı nümayəndələrindən Nəsimi, M.F.Axundov, Sabir, C.Məmmədquluzadə, C.Cabbarlı və bir çox başqası cəhalətə, fanatizmə qarşı, geri qalmış mürtece adət və ənənələrə qarşı ehtirasla çıxış edir, fikir azadlığını təbliğ edir, kütlələrin mənəvi azadlığının tərəfdarı olur, bilik məşəlini yüksəklərə qaldırırdılar".

Heydər Əliyev müxtəlif vəzifələr daşıyan şəxslərin fəaliyyətinə mənəviyyatın və əxlaqın nüfuz etməsinə çalışırdı. Mənəvi tərbiyədə ziyalılara xüsusi yer verirdi. O deyirdi ki, əgər biz xalqımızda mənəvi dəyərləri inkişaf etdirmək istəyiriksə, birinci növbədə, ziyalılarımızın mənəviyyatı yüksək olmalıdır və onlar xalqın digər təbəqələrinə nümunə göstərməlidirlər. Heydər Əliyev deyirdi: "Mən Azərbaycanda ömrüm boyu təmizlik, düzlük, halallıq tərəfdarı olmuşam".

M.Qasımlı yazır: "Azərbaycan xalqının qədim milli bayramı olan Novruz Onun hakimiyyəti illərində respublika miqyasında təntənəli şəkildə keçirilir və hətta Azərbaycan Televiziyası ilə yayımlanırdı. Bütün Sovet tarixi ərzində Novruz bayramının kütləvi şəkildə keçirilməsi və yayımlanması, bilavasitə, Heydər Əliyevin adı ilə bağlıdır. Novruz bayramının keçirilməsi Azərbaycan xalqının milli ruhunu dirçəldir, milli irsə, tarixə böyük məhəbbət yaradır və milli özünüdərk gücləndirirdi. Heydər Əliyev Novruz bayramını təbiətin və ana torpağın oyanması, baharın gəlişi ilə əlaqələndirirdi, həm də sülh və saf niyyətlər bayramı kimi dəyərləndirirdi. Bildirirdi ki, Novruz milli bir bayram kimi hər bir azərbaycanlının anadan olandan qəlbində, ruhunda və fikrində yaşayan bayramdır. O, Novruz bayramının daha çox insani bayram olduğunu qeyd edirdi.

Heydər Əliyev xalqımızın mənəvi həyatında və cəmiyyətin inkişafında Azərbaycan qadınının rolunu və keçdiyi tarixi yolu yüksək qiymətləndirirdi. O, 1974-cü ilin may ayında "Azərbaycan qadını" jurnalının 50 illiyinə həsr edilmiş məruzəsində deyirdi: "Azərbaycan xalqının böyük oğulları Mirzə Fətəli Axundov, Cəlil Məmmədquluzadə, Mirzə Ələkbər Sabir və özünün diyarını xoşbəxt və azad görmək istəyənlər Şərqi qadınının ağır həyatından kədər hissi ilə yazmışlar". Daha sonra o deyirdi: "Keçmişə bələd olmadan bu günü, Azərbaycan qadınının müqəddəratında baş vermiş böyük dəyişikliklərin əzəmətinə düzgün qiymətləndirmək çətindir. Məhz Heydər Əliyevin hakimiyyəti illərində Azərbaycan qadını ictimai-siyasi və mədəni həyatda daha fəal iştirak edirdi. Azərbaycan qadınının aliminin, şairinin, fəhləsinin, kəndlisinin, ictimai-siyasi xadiminin nəinki respublikada, o cümlədən, bütün ölkədə tanınması, bi-

o, azərbaycanlıların "sümüyünün kiçik olduğunu" bəhanə gətirir. Heydər Əliyev bildirir ki, sən, nə danışdığını bilirsənmi? Üzünü Azərbaycan KP MK-nın ikinci katibi Y.Puqaçova tutaraq deyir ki, belə çıxır, mənim sümüyüm bu Puqaçovun sümüyündən kiçikdir? Azərbaycanda Moskvanın adamı hesab olunan bir şəxsin üzünə belə sözləri açıq şəkildə yalnız böyük azərbaycansevər, millətsevər və öz şəxsiyyətinə hörmət edən şəxs söyləyə bilərdi. Heydər Əliyev öz şəxsiyyətini qorumaq və ucaltmaqla azərbaycanlıların mənəvi keyfiyyətlərini, özlərinə inamını gücləndirir və yüksəldirdi. Heydər Əliyev bütün azərbaycanlıların gözündə qeyrət rəmzi idi.

Ümumiyyətlə, Heydər Əliyev Azərbaycan xalqının milli-mənəvi dəyərlərinə hörmətlə yanaşır, onları göz bəbəyi kimi qoruyur, inkişaf etdirir, bununla da, xalqın milli ruhunu və milli özünüdərkini gücləndirirdi. O, Azərbaycanın kommunist lideri olmasına baxmayaraq, eyni zamanda, ən böyük millətsevəri olaraq qalırdı. Məhz Onun qayğısı ilə qorunub saxlanılan və inkişaf etdirilən milli-mənəvi dəyərlər sonralar Azərbaycan xalqının müstəqilliyinin bərpasında əsas rollardan birini

Heydər Əliyev xalqımızın mənəvi həyatında və cəmiyyətin inkişafında Azərbaycan qadınının rolunu və keçdiyi tarixi yolu yüksək qiymətləndirirdi. O, 1974-cü ilin may ayında "Azərbaycan qadını" jurnalının 50 illiyinə həsr edilmiş məruzəsində deyirdi: "Azərbaycan xalqının böyük oğulları Mirzə Fətəli Axundov, Cəlil Məmmədquluzadə, Mirzə Ələkbər Sabir və özünün diyarını xoşbəxt və azad görmək istəyənlər Şərqi qadınının ağır həyatından kədər hissi ilə yazmışlar". Daha sonra o deyirdi: "Keçmişə bələd olmadan bu günü, Azərbaycan qadınının müqəddəratında baş vermiş böyük dəyişikliklərin əzəmətinə düzgün qiymətləndirmək çətindir.

lavasitə, Heydər Əliyevin tarixi xidməti idi".

Heydər Əliyev ən kiçik məsələlərdə belə, Azərbaycan xalqının aşağılanmasına yol verməyərək, qətiyyətlə onun qarşısını alır, böyüklüyünü, üstünlüyünü, güclülü-yünü, bacarığını, yüksək mədəniyyətini və zəngin tarixə malik olduğunu göstərirdi. Məsələn, şahidlərin dediklərinə görə, bir dəfə respublikada futbolun vəziyyəti - "Neftçi" komandasının pis oyunu müzakirə olunarkən, Heydər Əliyev məşqçidən komandanın zəif çıxışlarının səbəbini soruşduqda,

oynadı.

Ulu Öndər Heydər Əliyev milli-mənəvi dəyərlərin qorunmasını mədəni-maarif müəssisələrinin yaradılması və inkişaf etdirilməsi ilə əlaqələndirirdi. Dahi şəxsiyyət bir sıra tədbirlər görürək:

1. Xalqın mədəni səviyyəsini yüksəldirdi;

2. Mədəni-maarif müəssisələri şəbəkələrini genişləndirirdi.

M.Qasımlı Ulu Öndərin bu sahədəki fəaliyyətini belə qruplaşdırır: "Heydər Əliyev cəmiyyətin tərəqqisində mədəni-maarif müəssisələrinin rolunu dərinləndirərək, yeridilən ümumi Sovet siyasəti fonunda bu sahədəki fəaliyyətini böyük əzmlə bir neçə istiqamətdə həyata keçirirdi: dövlət büdcəsindən mədəni-maarif müəssisələrinin saxlanılmasına və inkişafına ayrılan xərcləri artırır; yeni kitabxana və klub binaları tikintisini genişləndirirdi; kitabxana fondunun zənginləşdirilməsinə diqqət artırmağı tövsiyə edirdi; mədəni-maarif işçilərinin, xüsusən, kənd yerlərində işləyənlərin ali təhsil almalarına əlverişli şərait yaradırdı; böyük və tarixi qədim olan kitabxanaların yubileylərini keçirdi və s."



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KIVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "Azərbaycanın dövlətçilik tarixinin, milli adət-ənənələrinin, elm və mədəniyyətinin təbliği" istiqaməti çərçivəsində hazırlanıb

Ümumiyyətlə, Heydər Əliyevin Azərbaycanda hakimiyyətdə olduğu 1969-1982-ci illərdə respublikada 1155 kitabxana, 1316 klub tikilib xalqın istifadəsinə verilməmişdi. Həmin illərdə mədəni-maarif müəssisələrinin tikintisi Sovet hakimiyyətinin bütün əvvəlki illərindən dəfələrlə çox idi. Heydər Əliyev haqlı olaraq belə qeyd edirdi: "Əldə edilən nailiyyətlər o qədər böyükdür ki, bunlar mədəni inqilabın ilk addımlarının kiçik göstəriciləri ilə müqayisəyə gəlməz. Heydər Əliyev Moskvaya işləməyə getdikdən sonra da, həmin sahədəki fəaliyyətini dayandırmadı. Onun tövsiyə və göstərişləri əsasında bu sahədə quruculuq işləri davam etdirilirdi.

"Beləliklə, bilavasitə, Heydər Əliyevin sayəsində ötən əsrin 70-80-ci illərində Azərbaycanda mədəni-maarif müəssisələrinin geniş şəbəkəsi yaradıldı, kəndin siması dəyişdi, mədəni səviyyəsi yüksəldi, kənd ali təhsilli mədəni-maarif mütəxəssisləri ilə təmin edildi, əhalinin həyat səviyyəsi yaxşılaşdı". Azərbaycan xalqının mənəvi həyatında, qəlbində və şüurunda əsl dəyişiklik baş verdi. Heydər Əliyev sonralar deyirdi: "...70 il ərzində Azərbaycan xalqı öz milli mənliyini, dilini, hətta dini yasaq olursa da, dinini də itirməmişdir. Bu quruluşun imkanlarından istifadə edən Azərbaycan xalqı elmni, təhsilini, mədəniyyətini yüksək zirvələrə qaldırmışdır". Heç şübhəsiz, bütün bunlar Azərbaycanın gələcək istiqalının təməllərindən birini təşkil edirdi.

Vahid ÖMƏROV,
fəlsəfə üzrə fəlsəfə doktoru

Hər gün 15-20 dəqiqə
sürətlə gəzmək iltihabi prosesləri
aradan qaldırır



Sağlam həyat sürməyin bir neçə vacib şərti var. Yuxu norması, düzgün qidalanma və idman etmək həmin sıraya daxildir. Gün ərzində idman məşğələlərinə vaxt ayırmaq, fiziki fəallıq və yaxud açıq havada gəzmək sağlamlığa çox müsbət təsir göstərir.

AZƏRTAC xəbər verir ki, ABŞ alimləri gündə 20 dəqiqə gəzməyin orqanizmdə iltihabi proseslərin azalmasına kömək etdiyini söyləyirlər. Onların apardığı tədqiqatda aparılan tədqiqatlarda iştirak edən 47 könüllü hər gün yüksək sürətlə 20 dəqiqə gəzib. Gəzintidən sonra tədqiqat iştirakçılarının qan analizləri aparılarkən iltihabi markerlərin 5 faiz aşağı düşdüyü müəyyən edilib. Hər gün 15-20 dəqiqə yüksək sürətlə gəzmək orqanizmdə iltihabi prosesləri aradan qaldıra bilər.

Araşdırmaların rəhbəri Sudi Konq bildirir ki, mütəmadi idman edəndə orqanizmdəki immun hüceyrələri üçün çox faydalıdır. Fiziki fəallıq nəticəsində orqanizmdə hormon istehsalının artması immun sistemə müsbət təsir göstərən reseptorları aktivləşdirir. Lakin bununla belə mütəxəssislər orqanizmi çox yormağı da məsləhət görmürlər.

Dəniz suyunun faydalı təsiri

Yay istirahətini keçirmək üçün ən çox üz tutulan ünvanlardan biri də mavi dəniz sularıdır. Çimərlik mövsümündə dənizdə çimmək çox faydalıdır. Dəniz suyunun tərkibi qanın tərkibinə çox yaxındır.

Belə ki, suyun tərkibində olan mikroelementlərin müxtəlifliyi orqanizmə şəfaverici təsir göstərir. Məsələn, maqnezium immuniteti bərpa edir, kalsium sümükləri möhkəmləndirir, yod orqanizmin mübadilə prosesini, kalium qan təzyiqini normalaşdırır, brom sinirləri sakitləşdirir. Çimərəkən mübadilə prosesinin fəallaşması hesabına orqanizmdə bir çox müsbət dəyişikliklər baş verir. Dəri örtüyünün məsamələri təmizlənir, mübadilə prosesləri sürətlənir, zərərli maddələr kənarlaşır, orqanizm bərpa olunur və cavanlaşır. Əbəs yerə dənizdə üzməyi damarların möhkəmləndirilməsi və əzələlərin rahatlaşmasına yönəldilmiş professional masajla eyniləşdirmirlər. Suyun temperaturu həmişə bədənin temperaturundan aşağı olduğuna görə orqanizm xarici mühitə uyğunlaşmağa çalışır. Bədən hərəkəti azalır, damarlar daralır, xarici temperatura öyrəşəndən sonra damarlar yenidən genişlənir. Bu, nəinki damarları möhkəmləndirir, həm də mübadilə sistemini sürətləndirir, arıqlamağa kömək edir.

Talassoterapiya dəniz və dəniz məhsulları ilə kompleks müalicədən, çimmə, hidromasaj, müalicəvi palçıq və yosun sarğıları kimi müalicəvi və profilaktik prosedurlardan ibarətdir. Xroniki yorğunluq, stress, damar və oynaq xəstəliklərində, sellülitin ağır formalarında olduqca faydalı təsire malikdir.

Təcrübə göstərir ki, dənizdə çiməndən sonra bədəndə olan cızıq və çapıqlar tez sağalır, hematoma və göyərtilər itir. Həmin keyfiyyətlərinə görə ağciyər xəstəlikləri, səs tellərinin bərpası və bütün növ boğaz xəstəlikləri zamanı dəniz suyu məsləhət görülür. Üzgüçülük məşğul olmaq istisnasız olaraq orqanizmin bütün əzələlərini möhkəmləndirir. Bu, nəinki fitnes, həm də əhval-ruhiyyəni qaldırmaq üçün əla vasitədir.

Dəniz kənarında qəbul edilən hava orqanizmi brom və maqnezium ionları ilə zənginləşdirir. Yod hissəcikləri ilə doymuş oksigen isə ağciyər xəstəliklərinin müalicəsində çox faydalı təsir göstərir.

ELAN

Şərifov Cahangir Vahid oğluna verilmiş 0413858 sayılı əmək kitabçası itdiyi üçün etibarsız sayılır.

Azərbaycan Dövlət Pedaqoji Universitetinin İbtidai-təhsil fakültəsinin II kurs tələbəsi Prokoryeva Viktoriya Mixaylovnanın adına verilmiş tələbə bileti itdiyi üçün etibarsız sayılır.

SƏS

Son səhifə

18 oktyabr



Dünya çempionatının Avropa zonası üzrə pley-off mərhələsinin püşkü atılıb

2018-ci ildə Rusiyada təşkil olunacaq futbol üzrə dünya çempionatının Avropa zonası üzrə pley-off mərhələsinin oktyabrın 17-də İsveçrənin Sürix şəhərində püşkatma mərasimi keçirilib. AZƏRTAC xəbər verir ki, püşkatmada seçmə mərhələdə qrup

2-cisi olan 8 komanda iştirak edib.

Püşkün nəticəsinə əsasən, dünya çempionatına vəsiqə uğrunda Şimali İrlandiya millisi İsveçrə, Xorvatiya Yunanistan, Danimarka millisi İrlandiya, İsveç komandası isə İtaliya ilə qarşılaşacaq. Pley-off mərhələsinin ilk oyunları noyabrın 9-11-də, cavab görüşləri isə 12-14-də keçiriləcək.

“Napoli” 26 yaşlı futbolçunu “Çelsi”yə 60-70 milyon avrodan aşağı satmayacaq

“Napoli”nin mərkəz yarımmüdafiəçisi Kalidu Kulibali yenidən “Çelsi”nin marağ dairəsindədir. AZƏRTAC xarici KİV-lərə istinadla xəbər verir ki, London təmsilçisi dəfələrlə 26 yaşlı seneqallı futbolçunu heyətinə qatmağa cəhd etsə də, “Napoli” ilə danışıqları müsbət nəticələnməyib. Hazırda İtaliya klubu müdafiəçi ilə yollarını ayırmaq fikrində deyil. Əgər “Napoli” İtaliya çempionatının qalib olarsa, klub rəhbərliyi futbolçunu 60-70 milyon avrodan aşağı məbləğə satmayacağını açıqlayıb. Qeyd edək ki, Kalidu Kulibali cari mövsüm İtaliya çempionatında 8 oyun keçirib, 2 qol vurub və 1 məhsuldar ötürmə edib.



Mourinyu “Mançester Yunayted”dən məvacibinin artırılmasını tələb edib

“Mançester Yunayted” futbol klubunun baş məşqçisi Jose Mourinyu bu klubla yeni kontraktın şərtlərini müzakirə etməyə hazırdır. AZƏRTAC xəbər verir ki, portuqaliyalı mütəxəssis “Mançester Yunayted” ilə sazişin müddətinin artırılmasına bu şərtlə razıdır ki, onun məvacibi əhəmiyyətli dərəcədə artırilsin. Hazırda ildə 15 milyon funt sterlinq məvacib alan Jose Mourinyu istəyir ki, baş məşqçinin sayəsində İngiltərə klubunun qazandığı uğurlar və tərəqqi yeni kontraktla öz əksini tapsın. Xatırladaq ki, bu mövsümdə heç bir matçda uduzmayan “Mançester Yunayted” hazırda İngiltərə peşəkar futbol liqasında ikinci yeri tutur.

“Nyukasl” futbol klubu satışa çıxarılıb

İngiltərə Premyer Liqasında çıxış edən və bu ölkənin ən yaşlı klublarından olan “Nyukasl” satışa çıxarılıb. Bu barədə klubun məxsus olduğu “St. James Holdings Limited” şirkətinin yaydığı açıqlamada “Nyukasl”ın daha aydın və parlaq gələcək üçün satışa çıxarıldığı qeyd edilib. Ötən il ikinci liqada - Çempionshipdə mübarizə aparmalı olan “Nyukasl” bu il yenidən Premyer Liqaya qayıdıb. Hazırda 8 turdan sonra aktivində 11 xal olan komanda Premyer Liqada 9-cu sıradadır.

Qeyd edək ki, 1892-ci ildə yaradılan klubun hazırkı sahibi ingiltərəli milyarder Mayk Eşlidir. O, 2007-ci ilin iyulunda 134 milyon funt sterlinq ödəyərək kluba sahib olub.



Səlahət Ağayev “Neftçi”nin düşərgəsinə qayıdıb

“Neftçi”nin qapıçısı Səlahət Ağayev Türkiyənin İstanbul şəhərindəki “Acıbadem Fulya” xəstəxanasında müalicə-bərpa prosesini başa vuraraq Bakıya qayıdıb. SİA-nın məlumatına görə, komandanın düşərgəsinə qoşulan təcrübəli futbolçu dünən fərdi məşqlərə başlayıb. Qeyd edək ki, sentyabrın 15-də “Zirə” ilə oyun öncəsi məşqdə zədələnmiş Səlahət Ağayevin iki həftə sonra komandayla birgə məşqlərə başlayacağı gözlənilir.



Baş redaktor:

Bəhrüz Quliyev

Baş redaktorun müavinləri:

**Valeh Məhərrəmli
Fətulla Həsənov**

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492
<http://www.ses-news.az>
<http://www.sesqazeti.az>
E-mail: ses@sia.az
Tel: 598-33-90 Faks: 493-11-62

Buraxılışa məsul: Mətləb Salahov

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet “Səs”in komputer mərkəzində yığılır, səhifələnir.
“Azərbaycan” neşriyyatında çap olunur
Qəzetdə AzərTAC, SİA, APA və AZADİFORM informasiya
agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500